



ក្រសួងអប់រំ យុវជន និងកីឡា



ក្នុងថតរូប

២០២៣

ឯកសារណែនាំសម្រាប់ភ្ជីបថតរូប

ការណែនាំជាក់ស្តែងដើម្បីលើកកម្ពស់ការថតរូប



ឯកសារបោះពុម្ពនេះត្រូវបានរៀបចំចងក្រងឡើងដោយគម្រោងអភិវឌ្ឍន៍វិស័យអប់រំមធ្យមសិក្សា ទុតិយភូមិទី២ (USE-SDP-2) របស់ក្រសួងអប់រំ យុវជន និងកីឡា និងក្រោមកិច្ចសហការជាមួយអង្គការ សកម្មភាពសម្រាប់ការអប់រំនៅកម្ពុជា ដើម្បីចងក្រងជាឯកសារនវានុវត្តន៍ក្នុងការបង្កើត និងការដឹកនាំក្លឹប។

រូបភាពក្របសៀវភៅ: រចនាដោយលោក អឿ សារីន អង្គការសកម្មភាពសម្រាប់ការអប់រំនៅកម្ពុជា

© ក្រសួង អ.យ.ក ២០២២

មាតិកា

បុព្វកថា..... Error! Bookmark not defined.

១. សេចក្តីផ្តើម 4

២. លទ្ធផលសិក្សា..... 5

 ២.១. វត្ថុបំណង..... 5

 ២.២. លទ្ធផល..... 5

៣. សម្ភារ 5

៤. ដំណើរការអនុវត្ត..... 5

 ៤.១ . គោលការណ៍រៀបចំ៖..... 5

 ៤.១.១ ការស្ម័គ្រចិត្ត៖ 6

 ៤.១.២. ទំហំ៖..... 6

 ៤.១.៣. កម្រិតថ្នាក់គោលដៅ៖ 6

 ៤.១.៤. ការវាយតម្លៃចំណាប់អារម្មណ៍សិស្សនិងការតម្រង់ទិស៖ 7

 ៤.១.៥. ការបែងចែកភារកិច្ច៖ 7

 ៤.១.៦. ការកំណត់ផែនការ៖..... 8

 ៤.១.៧. ការកំណត់ធនធាន៖ 9

 ៤.២. សកម្មភាពស្នើឡើង 9

 ៤.២.១ ចំណេះដឹងមូលដ្ឋានគ្រឹះនៃការចិត្តរូប៖..... 10

 ៤.២.២. ការពិភាក្សា អំពីរូបភាព៖ 18

 ៤.២.៣. ការបង្កើតខ្សែរឿងរូបភាព៖..... 25

 ៤.២.៤. ទស្សនកិច្ចសិក្សា៖ 28

 ៤.២.៥. ការរៀបចំការតាំងពិព័រណ៍៖..... 29

 ៤.២.៦. ការប្រជុំឆ្លុះបញ្ចាំងសកម្មភាពប្រចាំឆ្នាំ៖ 29

ឧបសម្ព័ន្ធទី១៖ ការវាយតម្លៃចំណាប់អារម្មណ៍សិស្ស..... 30

ឧបសម្ព័ន្ធទី២៖ ការបែងចែកភារកិច្ច..... 31

ឧបសម្ព័ន្ធទី៣៖ កំណត់ផែនការ 32

ឧបសម្ព័ន្ធទី៤៖ ការកំណត់ធនធាន 33

បុព្វកថា

ការអភិវឌ្ឍធនធានមនុស្ស គឺជាកត្តាសំខាន់សម្រាប់ការអភិវឌ្ឍសេដ្ឋកិច្ចនិងសង្គម។ ការអប់រំ បានបណ្តុះនូវមូលធនមនុស្សប្រកបដោយវិជ្ជាសម្បទា បំណិនសម្បទា កាយសម្បទា និងមនសិការវិជ្ជា ដ៏សម្រាប់សង្គមជាតិ។ ក្នុងបរិការណ៍នេះ ក្រសួងអប់រំ យុវជន និងកីឡា មានសេចក្តីសាមនស្ស រីករាយក្នុងការចេញផ្សាយ នូវសៀវភៅក្លឹបសិក្សាបន្ថែមសម្រាប់ប្រើប្រាស់ក្នុងសាលាមធ្យមសិក្សាសា ធារណៈ។

សៀវភៅនេះ មានកម្មវត្ថុសំខាន់ គឺផ្តល់នូវទិដ្ឋភាពថ្មីៗ ដល់សិស្សានុសិស្សទាំងអស់ ដែលត្រូវ ការសិក្សាបន្ថែមក្រៅពីការរៀននៅក្នុងថ្នាក់រៀន។ ការបង្កើតក្លឹបសិក្សាបន្ថែម គឺជាការងារស្ម័គ្រចិត្ត ដែលនឹងត្រូវជ្រើសរើសយកទៅអនុវត្តតាមតម្រូវការរបស់សាលាមធ្យមសិក្សាសាធារណៈ ក្នុងការផ្តល់ សេវាផ្នែកអភិវឌ្ឍបុគ្គលឱ្យកាន់តែសម្បូរបែបដល់សិស្សតាមប្រធានបទ ដែលសិស្សចាប់អារម្មណ៍។ ការផ្តល់សេវាផ្នែកនេះនឹងមានផលជះដល់ការផ្លាស់ប្តូរឥរិយាបថ និងអាកប្បកិរិយារបស់យុវជនកម្ពុជា ឱ្យរស់នៅទាន់សម័យកាលជឿនលឿន និងការឈានឡើងរបស់កម្ពុជាទៅកាន់ដំណាក់កាលថ្មីនៃ ការអភិវឌ្ឍ។

ទន្ទឹមនេះ ការបង្កើតក្លឹបនេះ ទាមទារឱ្យមានក្របខណ្ឌច្បាស់លាស់សម្រាប់ការណែនាំសិស្ស រចនាសម្ព័ន្ធប្រតិបត្តិការ តួនាទី និងភារកិច្ច សម្រាប់គ្រូជីកនាំ និងសកម្មភាពគំរូជាក់ស្តែង ដែលពាក់ ព័ន្ធនឹងប្រធានបទដែលមាន។ សៀវភៅនេះ បានផ្តល់នូវរចនាសម្ព័ន្ធច្បាស់លាស់ ដល់គ្រូបង្រៀន និងអ្នកគ្រប់គ្រងសាលារៀនផ្តល់ឱកាសសិក្សាបន្ថែមដល់សិស្ស ដែលចាប់អារម្មណ៍ពិសេសទៅលើ ជំនាញបន្ថែមណាមួយ។

ក្រសួង សង្ឃឹមយ៉ាងមុតមាំថា សៀវភៅនេះនឹងផ្តល់នូវប្រយោជន៍ដល់មន្ត្រីអប់រំ និងគ្រូ បង្រៀននៅមូលដ្ឋានក្នុងការរៀបចំក្លឹបសិក្សាសម្រាប់សិស្ស ប្រកបដោយប្រសិទ្ធភាពតាមជំនាញ បន្ថែមនីមួយៗនិងតាមប្រធានបទជាច្រើនដទៃទៀតក្នុងការរួមចំណែកកសាងនិងអភិវឌ្ឍធនធាន មនុស្សនៅកម្ពុជា។

ថ្ងៃ ខែ ឆ្នាំខាល ចត្វាស័ក ព.ស. ២៥៦៦
រាជធានីភ្នំពេញ ថ្ងៃទី ខែ ឆ្នាំ២០២២
រដ្ឋមន្ត្រីក្រសួងអប់រំ យុវជន និងកីឡា

១. សេចក្តីផ្តើម

ការថតរូបមានសារៈសំខាន់ណាស់ក្នុងសង្គមបច្ចុប្បន្នទូទាំងពិភពលោក។ រូបភាពមាននៅគ្រប់ទីកន្លែង ហើយភ្ជាប់មកជាមួយសារផ្សេងៗគ្នា។ រូបភាពទាំងនោះជាវិធីចែករំលែកអារម្មណ៍ និងផ្សព្វផ្សាយព័ត៌មានទូទាំង ពិភពលោក។ ការថតរូបឌីជីថល គឺជាការផ្តិតយករូបភាពភ្លាមៗ ពីសកម្មភាព និងព្រឹត្តិការណ៍ពិសេសផ្សេងៗ ទាក់ទងនឹងជីវិតយើង។ ឯកសារណែនាំនេះ បង្កើតឡើងដើម្បីរួមបញ្ចូលនូវទម្រង់សិល្បៈថតរូបទៅក្នុងកម្មវិធី សិក្សា។

ក្លឹបថតរូប ត្រូវបានបង្កើតឡើងសម្រាប់ជួយដល់សាលារៀនមធ្យមសិក្សា ដែលនឹងផ្តល់ឱកាសដល់សិស្ស ក្នុងការរៀនថតរូបភាពផ្សេងៗ។ ម្យ៉ាងទៀតការថតរូបមានច្រើនប្រភេទ អាចត្រូវបានចាត់ទុកថា ជាទម្រង់មួយនៃ សិល្បៈ ដែលជាមធ្យោបាយសម្រាប់ទំនាក់ទំនង ការបញ្ចេញមតិ ចំណង់ចំណូលចិត្ត ឬ អាជីពសម្រាប់ការងារមួយ ចំនួនផ្សេងទៀត។ ក្លឹបនេះ ជួយសិស្សឱ្យទទួលបានបទពិសោធន៍ក្នុងការប្រើប្រាស់ម៉ាស៊ីនថតរូបឌីជីថល។ សិស្ស បានរៀនពីចំណេះដឹងបច្ចេកទេសមូលដ្ឋានពីការប្រើប្រាស់ម៉ាស៊ីនថត និងជួយឱ្យពួកគេអាចប្រើវាបានយ៉ាងស្អាត ជំនាញ។ សិស្សរៀនអភិវឌ្ឍន៍ជំនាញបែបគ្រឹះរិះពិចារណា នៅពេលមើលរូបភាព។ បន្ទាប់មកសិស្សធ្វើសកម្មភាព សប្បាយៗផ្សេងៗ ដូចជា ការថតរូបតាមទីប្រជុំជន ដំណើរទស្សនកិច្ចសិក្សា និងការបង្កើតខ្សែរឿងរូបភាព ឬធ្វើ របាយការណ៍រូបភាពជាដើម។ ក្លឹបនេះផ្តល់ឱកាសឱ្យសិស្សចែករំលែកអារម្មណ៍ផ្ទាល់ខ្លួនរបស់ពួកគេតាមរយៈបទ ពិសោធន៍ក្នុងការថតរូប។ ក្លឹបថតរូប ផ្តល់ឱកាសឱ្យសិស្សចាប់យករូបភាពនានាក្នុងពិភពលោកដូចជា៖ ទេសភាព មិត្តភក្តិ និងសាច់ញាតិ ដែលនៅជុំវិញខ្លួន។ សិស្សត្រូវបានផ្លាស់ប្តូរឥរិយាបថពីរបៀបមើលវត្ថុ និងទីកន្លែងដើម្បីរក ប្លង់ថតរូបដ៏ស្រស់ស្អាតទៅតាមទីតាំងផ្សេងៗ។ ម៉ាស៊ីនថតរូបឌីជីថល គឺជាឧបករណ៍ដ៏អស្ចារ្យមួយដើម្បីចាប់យក រូបភាពនៃព្រឹត្តិការណ៍ណាមួយនៃជីវិត និងអនុស្សាវរីយ៍ដែលមិនអាចបំភ្លេចបាន។ តាមរយៈការបង្រៀនសិស្សអំពី ម៉ាស៊ីនថតរូបឌីជីថល គ្រូនឹងផ្តល់ឱ្យសិស្សនូវគន្លឹះសំខាន់ៗសម្រាប់ការថតរូបពីជីវភាពប្រចាំថ្ងៃ ដោយប្រើប្រាស់ ម៉ាស៊ីនថតឌីជីថល ឬទូរស័ព្ទឆ្លាតវៃ។

រាល់សកម្មភាពទាំងអស់ នឹងធ្វើឱ្យសិស្សកាន់តែមានទំនុកចិត្តក្នុងការប្រើប្រាស់ម៉ាស៊ីនថតរូបឌីជីថល ដោយ ចាប់យកចំណុចសំខាន់ៗនៃរូបភាព។ ម្យ៉ាងវិញទៀតការថតរូប នឹងបង្កើនចំណេះដឹងសិស្សនៅក្នុងបរិយាកាសមួយ ប្រកបដោយភាពស្ងាហាប់ និងរស់រវើកដោយយោងទៅតាមបញ្ញត្តិ សាលាកុមារមេត្រី។

លើសពីនេះទៅទៀត ក្លឹបថតរូបនេះ គឺជាឱកាសមួយសម្រាប់សិស្សដើម្បីអភិវឌ្ឍគំនិតច្នៃប្រឌិត និងជំនាញ រចនារបស់ពួកគេបានទៀតផង។ ម្យ៉ាងវិញទៀតសិស្សនឹងអភិវឌ្ឍជំនាញបច្ចេកទេសប្រើម៉ាស៊ីនថតរូប ការជជែក ដេញដោលគ្នា និងបំណិនទំនាក់ទំនងផ្សេងៗ។

ក្លឹបនេះត្រូវបានរៀបចំឡើងក្រៅម៉ោងសិក្សា ដោយមានគ្រូម្នាក់ជាអ្នកសម្របសម្រួល។ សមាជិកទាំងអស់ ក្នុងក្លឹបត្រូវបានរៀបចំតាមរយៈការស្ម័គ្រចិត្ត។ វត្ថុបំណងនៃក្លឹបថតរូបនេះ គឺដើម្បីរៀបចំពីសកម្មភាពតាមរចនាសម្ព័ន្ធ ដែលសិស្សបានចូលរួមយ៉ាងសកម្ម ។

★ ក្លឹបគឺ៖ ការរួបរួមនៃមនុស្សមួយក្រុមដោយមានគោលដៅរួម ឬមានចំណង់ចំណូលចិត្តដូចគ្នាដើម្បីធ្វើកិច្ចការរួម និងផលប្រយោជន៍រួមមួយ។

២. លទ្ធផលសិក្សា

២.១. វត្ថុបំណង

ក្លឹបថតរូប បង្កើតឡើង ក្នុងគោលបំណងដូចខាងក្រោម៖

- សិស្សមានឱកាសរៀនជំនាញបច្ចេកទេសថ្មីៗ(ការប្រើប្រាស់ម៉ាស៊ីនថតរូបឌីជីថល) សម្រាប់ការកំសាន្ត និងដើម្បីអភិវឌ្ឍន៍ជំនាញតាមរយៈការពិភាក្សា ឬសកម្មភាពច្នៃប្រឌិត
- ត្រូវប្រើឯកសារណែនាំនេះដើម្បីជួយសិស្សរៀបចំសកម្មភាពដែលជួយពួកគេអភិវឌ្ឍការច្នៃប្រឌិត ចំណេះដឹង បច្ចេកទេស ជំនាញធ្វើបទបង្ហាញ និងការរចនា ។

២.២. លទ្ធផល

ដើម្បីសម្រេចបាននូវវត្ថុបំណងខាងលើនេះ យើងត្រូវអនុវត្ត ដូចខាងក្រោម៖

- ដឹកនាំសិស្សទៅរកបច្ចេកវិទ្យាថ្មីដោយប្រើម៉ាស៊ីនថតរូបឌីជីថល
- បង្កើនឱកាសដល់សិស្សក្នុងការឆ្លុះបញ្ចាំងពីរូបភាពជីវិត ដែលអ្នកថតរូបចង់ផ្តល់សារទៅសាធារណជន
- ធ្វើឱ្យសិស្សមានការអភិវឌ្ឍចំណេះដឹង គំនិតច្នៃប្រឌិត ធ្វើបទបង្ហាញ ការរចនា និងជំនាញបច្ចេកទេស
- ធ្វើឱ្យសិស្សមានឱកាសកាន់តែច្រើន ដើម្បីបង្ហាញចំណាប់អារម្មណ៍ផ្ទាល់ខ្លួន និងចែករំលែករបកគំហើញពីការស្រាវជ្រាវជាមួយអ្នកដទៃផ្សេងទៀត។

៣. សម្ភារៈ

សម្ភារដែលចាំបាច់សម្រាប់សិស្សធ្វើសកម្មភាពមានដូចខាងក្រោម ៖

- ម៉ាស៊ីនថតរូប ថេប្លេត ឬ ទូរស័ព្ទឆ្លាតវៃ
- ប៊ិក សៀវភៅសរសេរសម្រាប់កត់ត្រា
- ក្រដាសបិទផ្សាយសម្រាប់បង្ហាញសកម្មភាព
- កុំព្យូទ័រ
- ថវិកាសម្រាប់ដំណើរការក្លឹប (ឧទាហរណ៍ ម៉ាស៊ីនថតរូប ដំណើរការម្សាន្ត ការថតចម្លងឯកសារ។ ល។)

៤. ដំណើរការអនុវត្ត

៤.១ . គោលការណ៍រៀបចំ៖

ការបង្កើតក្លឹបថតរូប ត្រូវអនុវត្តតាមគោលការណ៍សំខាន់ៗមួយចំនួន ដែលបានពន្យល់ដូច ខាងក្រោម៖

៤.១.១. ការស្ម័គ្រចិត្ត៖

ការចូលរួមក្នុងក្លឹបចិត្តរូប គឺមិនមែនសម្រាប់សិស្សគ្រប់គ្នានោះទេ ហើយអ្នកសម្របសម្រួលសាលារៀនទាំងអស់ត្រូវយល់ថាមិនមានការបង្ខិតបង្ខំសិស្សឱ្យចូលរួមក្នុងក្លឹបនេះទេ។ ពួកគេអាចមានចំណាប់អារម្មណ៍លើក្លឹបផ្សេងៗទៀតដែរ ហើយទាំងអស់នេះគួរអនុវត្តតាមបញ្ញត្តិនៃសាលាកុមារមេត្រី។ ឧទាហរណ៍ ការរៀបចំក្លឹបចិត្តរូបអាចត្រូវបានធ្វើឡើង នៅពេលតែមួយដែលក្លឹបផ្សេងទៀតកំពុងត្រូវបានបង្កើត ពោលគឺប្រហែលជាមានគ្រូណាម្នាក់កំពុងតែបង្កើតក្លឹបសម្រាប់មុខវិជ្ជាផ្សេងៗទៀតដែរ ដូចជា ក្លឹបប្រវត្តិសាស្ត្រ ក្លឹបនិពន្ធ...។ សិស្សត្រូវបានអនុញ្ញាតឱ្យជ្រើសរើសដោយខ្លួនឯងនូវប្រភេទមុខវិជ្ជាដែលពួកគេចង់សិក្សាស៊ីជម្រៅ និងសម្រេចថាតើខ្លួនមានពេលវេលានិងចំណាប់អារម្មណ៍យ៉ាងណាក្នុងការចូលរួមក្លឹបនេះ។

ស្រដៀងគ្នានេះដែរ លោកគ្រូ អ្នកគ្រូ មិនត្រូវបង្ខំ ឬចាត់តាំងឱ្យរៀបចំសម្របសម្រួលក្លឹបនោះទេ។ សេចក្តីពេញចិត្ត និងការចាប់អារម្មណ៍របស់គ្រូចំពោះការចិត្តរូប ជាប្រការចាំបាច់ណាស់ក្នុងការឈានទៅដល់ភាពជោគជ័យរបស់ក្លឹប។ ហើយយើងគួរគិតថាសេចក្តីពេញចិត្តនោះពិបាកនឹងធានាថាទទួលបាន ប្រសិនបើមានការបង្ខំគ្រូឱ្យអនុវត្តសកម្មភាពនោះ។ ព្រមជាមួយគ្នានេះដែរ គ្រូស្ម័គ្រចិត្តអាចចំណាយពេលផ្ទាល់ខ្លួន ដើម្បីធ្វើផែនការសកម្មភាពជាមួយសិស្សដូចជាការចូលរួមប្រជុំក្រៅម៉ោងសិក្សា និងសកម្មភាពទស្សនកិច្ចមូលដ្ឋាន។ សាលារៀនត្រូវពិចារណាលើបែបបទនៃការផ្តល់ប្រាក់ឧបត្ថម្ភដល់គ្រូសម្របសម្រួល ដែលមានលក្ខណៈស្រដៀងគ្នាទៅនឹងទម្រង់ថវិកាសកម្មភាពផ្សេងៗទៀតដូចជា ការបំប៉នសិស្សរៀនយឺត និងកម្មវិធីគេហកិច្ចជាដើម។

៤.១.២. ទំហំ៖

ក្លឹបចិត្តរូបនេះ មានភាពងាយស្រួលក្នុងការគ្រប់គ្រង ប្រសិនបើអនុវត្តក្នុងសាលារៀនតែមួយ ព្រោះសិស្សនិងគ្រូទាំងអស់ស្ថិតនៅកន្លែងតែមួយ។ ក្នុងករណីខ្លះសាលារៀនមួយចំនួនដែលនៅក្បែរគ្នានៅក្នុងតំបន់គោលដៅក៏អាចចូលរួមក្នុង ក្លឹបចិត្តរូបនេះបានដែរ។ ក្នុងករណីនោះសាលារៀនមធ្យមសិក្សាធនធាន ដើរតួជាអ្នកសម្របសម្រួល។ ប្រសិនបើមានសាលារៀនមួយចំនួនកំពុងអនុវត្តក្លឹបចិត្តរូប នាយកសាលានានាដែលពាក់ព័ន្ធ សម្រេចចិត្តដាក់ធនធានរួមគ្នាសម្រាប់ធ្វើសកម្មភាពដូចជា ទស្សនកិច្ចសិក្សា ពិព័រណ៍ចិត្តរូប ។ល។ ការអនុវត្តសកម្មភាពរួមគ្នាអាចមានអត្ថប្រយោជន៍មួយចំនួនដូចជា អាចបញ្ចៀសការធ្វើសកម្មភាពជាន់គ្នា ជាពិសេសករណី ដំណើរទស្សនកិច្ចសិក្សា។ ទោះបីយ៉ាងណាក៏ដោយការសម្របសម្រួលក្នុងកម្រិតនេះ ពេលខ្លះអាចជួបបញ្ហាប្រឈម។ នាយកសាលាដែលពាក់ព័ន្ធគួរពិនិត្យមើលកម្រិតចំណាប់អារម្មណ៍ចូលរួមក្នុងក្លឹបចិត្តរូប ពីសាលារៀនផ្សេងទៀត ចម្ងាយរវាងសាលារៀន និងការពេញចិត្តរបស់គ្រូសម្របសម្រួលនៅពេលសម្រេចចិត្តថាតើត្រូវរៀបចំក្លឹបរួមគ្នា ឬធ្វើដាច់ដោយឡែក។ ក្នុងករណីអនុវត្តសកម្មភាពរួមគ្នា គេត្រូវចាត់ចែងថវិកាមួយចំនួនដែលចាំបាច់ សម្រាប់ធ្វើដំណើរសម្របសម្រួលកិច្ចប្រជុំអន្តរសាលា។

៤.១.៣. កម្រិតថ្នាក់គោលដៅ៖

ការចូលរួមនៅក្នុងក្លឹបចិត្តរូប អាចមានដំណើរការល្អប្រសើរ ប្រសិនបើយើងជ្រើសរើសសិស្សដែលមានភាពពេញវ័យ។ នៅពេលសាលាមានបទពិសោធន៍ច្រើនក្នុងការរៀបចំក្លឹបនេះហើយ គ្រូប្រហែលជាអាចធ្វើការសាកល្បងរៀបចំសកម្មភាពទាំងឡាយដែលសមស្របទៅអាយុសិស្ស។ ទោះជាយ៉ាងក៏ដោយ ជាជំហានដំបូងគេបានណែនាំថា

ក្លឹបថតរូប គួរផ្ដោតទៅលើសិស្សថ្នាក់ទី៨ ឬទី៩ អាស្រ័យទៅលើលទ្ធភាពត្រូវដែលចាប់អារម្មណ៍ក្នុងការធ្វើការជាមួយសិស្ស។

៤.១.៤. ការវាយតម្លៃចំណាប់អារម្មណ៍សិស្សនិងការតម្រង់ទិស៖

ការសម្រេចចិត្តរបស់សិស្សក្នុងការចូលរួមក្លឹប គួរតែផ្អែកលើការសម្រេចចិត្តដែលត្រូវបានផ្តល់ព័ត៌មានជាមុន។ ក្នុងការវាយតម្លៃចំណាប់អារម្មណ៍សិស្សឱ្យចូលរួមក្នុងក្លឹប គ្រូសម្របសម្រួលជាដំបូងត្រូវផ្តល់ព័ត៌មានណែនាំ ថាតើក្លឹបនេះគឺជាអ្វី? វាអាចត្រូវបានធ្វើឡើងតាមរយៈការពន្យល់ដោយមាត់ទទេ ទៅកាន់សិស្សក្នុងថ្នាក់ ឬការពន្យល់ដោយសរសេរលើបទនៅតាមទីធ្លាសាលារៀន ឬទាំងពីរបៀបក៏បាន។ ចំណុចមួយចំនួនដែលត្រូវបានរៀបរាប់នៅក្នុងការណែនាំគួររួមបញ្ចូលនូវចំណុចខាងក្រោម៖

- *វត្ថុបំណង៖* ផ្តល់បរិយាកាសដល់សិស្សដើម្បីស្វែងយល់បច្ចេកវិទ្យាថ្មីៗ តាមរយៈការប្រើប្រាស់ម៉ាស៊ីនថតរូបឌីជីថល រៀនមូលដ្ឋានគ្រឹះនៃការថតរូប គ្រឹះវិះពិចារណាពីការថតរូប អភិវឌ្ឍន៍ជំនាញថតរូប និងគំនិតច្នៃប្រឌិតដទៃទៀត។
- *សកម្មភាព៖* បណ្តុះបណ្តាលបច្ចេកទេសជាមូលដ្ឋាន វិភាគរូបភាព ការបង្កើតប្លង់ថតផ្សេងៗគ្នា បង្កើតខ្សែរឿងរូបថត(ខ្សែរឿងរូបភាព) ឬការបង្ហាញពីរូបថត ការរៀបចំពិពណ៌បណ្ណាល័យ និងដំណើរទស្សនកិច្ចសិក្សានានា ។
- *ការវាយតម្លៃ៖* ពុំមានការវាយតម្លៃ ឬការដាក់ពិន្ទុជាលក្ខណៈផ្លូវការទេ។ សិស្សធ្វើសកម្មភាព ពីព្រោះពួកគេចង់ធ្វើ មិនមែនពួកគេត្រូវបានបង្ខំឱ្យធ្វើនោះទេ។
- *ការចូលរួម៖* សមាជិកនៃក្លឹបគឺតាមរយៈការស្ម័គ្រចិត្ត។
- *ការប្រជុំ៖* មានការប្រជុំជាទៀងទាត់ (ប្រហែល២សប្តាហ៍ ប្រជុំម្តង) ដើម្បីពិភាក្សា សកម្មភាពដែលបានគ្រោងទុក។ ការប្រជុំ នឹងត្រូវធ្វើឡើងក្រៅម៉ោងសិក្សា ឬនៅពេលដែលសាលាយប់សម្រាក។

បន្ទាប់ពីការណែនាំនេះ គ្រូស្រាវជ្រាវសិស្សថាតើពួកគេមានចំណាប់អារម្មណ៍ចូលរួមក្នុងក្លឹបថតរូបនេះដែរឬទេ ដើម្បី ចង្អុលបង្ហាញនូវកម្រិតនៃការចាប់អារម្មណ៍ពួកគេ។ ក្នុងការវាយតម្លៃលើចំណាប់អារម្មណ៍សិស្ស សូមប្រើទម្រង់ដែលបង្ហាញនៅក្នុង**ឧបសម្ព័ន្ធទី១**។ ទម្រង់នេះមានសារៈប្រយោជន៍ ពីព្រោះវានឹងការពារមិនឱ្យសិស្សមានការភ័យខ្លាចក្នុងការនិយាយពាក្យ “ព្រម” ឬ “មិនព្រម” ជាពិសេសគ្រូដឹងពីការមិនចំណាប់អារម្មណ៍ អាចសម្តែងពីការមិនគោរពទៅលើគ្រូ។ ទុកពេលឱ្យសិស្ស១០ទៅ ១៥នាទី ដើម្បីសម្រេចចិត្តដោយខ្លួនឯង មុនពេលបំពេញទម្រង់ និងជូនទម្រង់នោះមកឱ្យគ្រូវិញ។

៤.១.៥. ការបែងចែកការកិច្ច៖

នៅក្នុងការប្រជុំក្លឹបលើកដំបូង គ្រូសម្របសម្រួលក្លឹប ត្រូវរៀបចំជ្រើសរើសសមាជិកមួយចំនួនដើម្បីទទួលខុសត្រូវតួនាទីការកិច្ច។ ការជ្រើសរើសនេះ អាចធ្វើឡើងតាមរយៈការបោះឆ្នោត ឬដោយការលើកដៃ។ តួនាទីក្នុងក្លឹបអាចមានការផ្លាស់ប្តូរ រួមមាន (១)ប្រធាន (២)អនុប្រធាន និង(៣)ហិរញ្ញិក។ ប្រសិនបើមានសិស្សច្រើននៅក្នុងក្លឹប (២-១៥នាក់ ឬច្រើនជាងនេះ) ចាំបាច់ត្រូវមានប្រធានក្រុមមួយសម្រាប់សមាជិក ៣ ទៅ ៤នាក់។ ការទទួលខុសត្រូវសម្រាប់តួនាទីនីមួយៗ ត្រូវបានបង្ហាញនៅក្នុង**ឧបសម្ព័ន្ធទី២**។ ទំនួលខុសត្រូវទាំងនេះត្រូវបង្ហាញដល់

សមាជិកក្លឹបទាំងអស់ ហើយត្រូវពន្យល់ដោយគ្រួសារសម្របសម្រួលក្លឹប។ ក្នុងដំណាក់កាលដំបូងនៃសកម្មភាពក្លឹប គ្រូដែលមានភារកិច្ចទទួលខុសត្រូវលើការងារនេះ ត្រូវមានទំនាក់ទំនងល្អក្នុងការចូលរួមចំណែកជួយដល់សមាជិកក្លឹបដែលបានជ្រើសរើស បំពេញតាមតួនាទីរបស់ពួកគេ។ ទោះជាយ៉ាងណាក៏ដោយ គ្រូដឹកនាំត្រូវចេះផ្ទេរការទទួលខុសត្រូវឱ្យបានច្រើនដល់សិស្ស ពេលពួកគេមានបទពិសោធន៍ក្នុងការបំពេញភារកិច្ចផ្សេងៗនៅអំឡុងឆ្នាំសិក្សានេះ។

៤.១.៦. ការកំណត់ផែនការ៖

សកម្មភាពដំបូងក្លឹបថតរូបគួរធ្វើ គឺការរៀបចំផែនការសកម្មភាពដែលពួកគេស្នើអនុវត្តក្នុងរយៈពេលមួយត្រីមាស។ ទម្រង់ផែនការសកម្មភាពនេះ អាចជួយដល់ដំណើរការសកម្មភាពក្លឹបទៅតាមសប្តាហ៍នៃខែនីមួយៗ ដូចបានបង្ហាញនៅក្នុង **ឧបសម្ព័ន្ធទី៣**។ មុនពេលធ្វើផែនការ គ្រូដឹកនាំគួរតែព្យាយាមពិនិត្យមើលសកម្មភាពដែលអាចធ្វើបាន ហើយកំណត់ប្រធានបទមួយ ឬ ពីរ ដែលក្លឹបនឹងធ្វើក្នុងត្រីមាស។ ឧទាហរណ៍ខ្លះៗ ពីប្រធានបទ ត្រូវបានផ្តល់ជូននៅផ្នែកក្រោយទៀត។ ឧទាហរណ៍៖ ក្លឹបថតរូបចង់បង្កើតរូបថតជាខ្សែរឿង ឬរបាយការណ៍រូបភាពជាដើម។ សកម្មភាពទាំងនេះនឹងជួយឱ្យសិស្សអភិវឌ្ឍន៍ ការស្រមៃស្រមៃ និងគំនិតច្នៃប្រឌិតពួកគេឱ្យកាន់តែប្រសើរឡើង។ ពួកគេនឹងរៀនធ្វើការងារជាក្រុម។ ជំនាញរចនា និងការធ្វើបទបង្ហាញមានសារៈសំខាន់ណាស់ក្នុងការរៀបចំជាខ្សែរឿងល្អៗ ឬរបាយការណ៍ ដើម្បីចែករំលែកជាមួយសិស្សដទៃទៀត។ សកម្មភាពទាំងអស់ដែលត្រូវរៀបចំសរសេរនៅក្នុងផែនការសកម្មភាព។ ឧទាហរណ៍គំរូមាននៅក្នុងតារាងខាងក្រោម៖

តារាងទី១ ៖ ការកំណត់ផែនការ ត្រីមាសទី១

សកម្មភាព	វិច្ឆិកា				ធ្នូ				មករា			
	១	២	៣	៤	១	២	៣	៤	១	២	៣	៤
1. សកម្មភាពទី១៖ បោះឆ្នោតរៀបចំរចនាសម្ព័ន្ធ និងពិភាក្សាអំពីសកម្មភាពនានា	X											
2. សកម្មភាពទី២៖ មូលដ្ឋានគ្រឹះនៃការបណ្តុះបណ្តាលបច្ចេកទេស		X										
3. សកម្មភាពទី៣៖ ការពិភាក្សាអំពីរូបភាព			X									
4. សកម្មភាពទី៤៖ ការបំផុសគំនិត និងរៀបចំផែនការសម្រាប់ថតរូប				X								
5. សកម្មភាពទី៥៖ ការថតរូបភាព					X							
6. សកម្មភាពទី៦៖ បង្កើត រូបថតជាខ្សែរឿង (ដាក់រូបថតរួមគ្នានិងបន្ថែមពពុះពាក្យសន្ទនា)						X						

7. សកម្មភាពទី៧៖ ការធ្វើដំណើរទស្សនកិច្ចសិក្សា និងការធ្វើរបាយការណ៍							X	X				
8. សកម្មភាពទី៨៖ រៀបចំផែនការពិព័រណ៍									X			
9. សកម្មភាពទី៩៖ រៀបចំ និងពិព័រណ៍										X		

៤.១.៧. ការកំណត់ធនធាន៖

ដើម្បីឱ្យក្លឹបមានដំណើរការដោយប្រសិទ្ធភាពត្រូវមានធនធានគាំទ្រ។ ធនធានទាំងនេះរួមមាន សម្ភាររូបវន្ត ដូចជា កន្លែងប្រជុំ (ឧ. បណ្ណាល័យ ថ្នាក់រៀនដែលទំនេរ ឬទីធ្លាណាមួយ) សម្ភារប្រើប្រាស់បានសម្រាប់ធនធាន ថ្នាក់រៀន ដូចជា កន្លែង ឬការសម្រាប់ការរចនាសម្លៀកបំពាក់ វេទិកា គ្រឿងតែងវេទិកា ការប្រើប្រាស់ម៉ាស៊ីនថតចម្លង សម្រាប់ថតចម្លងអត្ថបទឱ្យសមាជិកក្លឹប ឬធនធានថវិកា។ ធនធានថវិកាត្រូវប្រើសម្រាប់សកម្មភាពជាក់លាក់ដូចខាងក្រោម៖

- ក្រដាសសម្រាប់កត់ត្រា ឬសរសេររបាយការណ៍ណាមួយ (សម្រាប់ក្រុមទាំងអស់)
- ផ្ទាំងក្រដាសសម្រាប់គូររូបភាព គូរផែនទី ធ្វើពិព័រណ៍ ការប្រជុំ
- ហ្វឺត បិកសម្រាប់រៀបចំផ្ទាំងពិព័រណ៍
- ថវិកាសម្រាប់ធ្វើដំណើរទស្សនកិច្ចសិក្សា
- ម៉ាស៊ីនថតរូប និងឧបករណ៍ជំនួយផ្សេងៗ សម្រាប់ម៉ាស៊ីនថតរូប (ដូចជាដើងទម្រម៉ាស៊ីនថតរូប.....) ប្រសិនបើមានថវិកា
- ថវិកាផ្សេងៗសម្រាប់គោលបំណងពិសេសនានា
- ផ្សេងៗ

ថវិកាគួរតែរៀបចំក្នុងដំណើរការរៀបចំផែនការអភិវឌ្ឍសាលាប្រចាំឆ្នាំ ធ្វើឡើងនៅរៀងរាល់ដើមឆ្នាំ។ **ការពន្យល់បកស្រាយអំពីថវិកានៅក្នុងឧបសម្ព័ន្ធទី៤។**

៤.២. សកម្មភាពស្មើឡើង

មានសកម្មភាពជាច្រើនដែលក្លឹបអាចរៀបចំ ដើម្បីទាក់ទាញចំណាប់អារម្មណ៍សិស្ស។ សកម្មភាពដែលបានផ្តល់ឱ្យខាងក្រោម គឺគ្រាន់តែឧទាហរណ៍ប៉ុណ្ណោះ។ គ្រូសម្របសម្រួល និងសមាជិកក្លឹបអាចមានគំនិតផ្ទាល់ខ្លួនរបស់ពួកគេអំពីអ្វីដែលចង់ធ្វើដើម្បីអនុវត្តភាពច្នៃប្រឌិតតាមរយៈ ការថតរូប។

សកម្មភាពទាំងនោះរួមមាន ការបណ្តុះបណ្តាលមូលដ្ឋានគ្រឹះនៃបច្ចេកទេស ការពិភាក្សាពីរូបភាពដែលថតដោយអ្នកថតរូបល្អៗ ចំណាប់អារម្មណ៍នៅក្នុងខ្សែរឿងរូបភាព ឬ របាយការណ៍រូបភាព និងដំណើរទស្សនកិច្ចសិក្សា។ សិស្សគួរតែធ្វើការតាំងពិព័រណ៍រូបភាព ដើម្បីចែករំលែកបទពិសោធន៍របស់ពួកគេ ជាមួយសិស្សដទៃទៀតនៅចុងឆ្នាំនីមួយៗ។

សកម្មភាពទាំងអស់នេះនឹងជួយជំរុញការស្រមៃស្រមៃ ការច្នៃប្រឌិត និងជំនាញចនាបស់សិស្ស។ ពួកគេក៏ រៀនជំនាញបច្ចេកទេសក្នុងការប្រើប្រាស់ ម៉ាស៊ីនថតរូបឌីជីថលផងដែរ។ តាមរយៈការចូលរួមក្នុងវគ្គបណ្តុះបណ្តាលនេះ សិស្សទទួលបាន នូវចំណេះដឹង ដែលផ្តល់ឱកាសឱ្យពួកគេអនុវត្តសកម្មភាពផ្សេងៗ បន្ថែមលើសកម្មភាព ក្លីបដោយការប្រើប្រាស់ ទូរស័ព្ទឆ្លាតវៃ។ វាក៏ផ្តល់ឱកាសឱ្យពួកគេអនុវត្តសកម្មភាព និងពិភាក្សាជាមួយគ្នាពីការថតរូប។

ពេលចាប់ផ្តើមអនុវត្តក្លីបដំបូង ជាការណែនាំប្រសិនបើគ្រូសម្របសម្រួលជាអ្នកដឹកនាំការប្រជុំលើកទី១ ព្រោះសិស្សមិនទាន់មានបទពិសោធន៍ទាក់ទងនឹងការអនុវត្តក្លីបនេះទេ។ គ្រូត្រូវផ្តល់វគ្គបណ្តុះបណ្តាល មូលដ្ឋាន គ្រឹះបច្ចេកទេសថតរូប ការចាប់ប្លង់ដោយម៉ាស៊ីនថតរូបឌីជីថល។ល។ ក្រោយមកទៀត សិស្សត្រូវចូលរួម និងទទួល ខុសត្រូវឱ្យបានច្រើន។ ការចូលរួមក្នុងក្លីប គឺជាការស្ម័គ្រចិត្ត ដូចនេះជាការចាំបាច់ គ្រូត្រូវគោរពតាមចំណាប់ អារម្មណ៍សិស្ស និងអនុញ្ញាតឱ្យពួកគេលើកឡើងពីប្រធានបទ ឬសកម្មភាពដោយខ្លួនឯង។

៤.២.១ ចំណេះដឹងមូលដ្ឋានគ្រឹះនៃការថតរូប៖

មុនពេលចាប់ផ្តើមថតរូប មានចំណុចសំខាន់ៗជាច្រើនសម្រាប់សិស្សត្រូវដឹង ដូចជា ស្គាល់ច្បាស់ពីម៉ាស៊ីន ថតរូបឌីជីថល ការចាប់ប្លង់ និងការចាប់យករូបភាព។ គ្រូដឹកនាំគួរតែចាប់ផ្តើមផ្តល់ការបណ្តុះបណ្តាលជាមូលដ្ឋាន គ្រឹះដល់សិស្សពី របៀបកាន់ម៉ាស៊ីនថត ប៊ូតុង និងមុខងារសំខាន់ៗរបស់ម៉ាស៊ីនថតរូប ។ គ្រូដឹកនាំគួរតែពន្យល់ពី មុខ ងារសំខាន់ៗរបស់ម៉ាស៊ីនថតដូចជា របៀបប្រើម៉ាក្រូម៉ូដ (Macro mode), ការពង្រីក, កម្រិតពន្លឺ (ISO ការគ្រប់គ្រង ពន្លឺលើវត្ថុដែលយើងផ្តោតទៅលើ) ការកំណត់នាទីថតស្វ័យប្រវត្តិ (Timer) ការដំឡើង ឬបន្ថយពន្លឺរូបភាព ទាំងមូល (Exposure)។ គ្រូគួរតែបង្ហាញសិស្សពីរបៀបបញ្ចូលរូបភាពទៅក្នុងកុំព្យូទ័រ និងរបៀបបើកមើលរូបភាព ក្នុងកុំព្យូទ័រផងដែរ។

តាមការបណ្តុះបណ្តាលរយៈពេលខ្លីនេះ សិស្សនឹងមានលទ្ធភាពក្នុងការចាប់ប្លង់ និងថតរូបដោយប្រើ ម៉ាស៊ីនថតឌីជីថល នៅពេលណាដែលពួកគេចង់ប្រើ (នៅផ្ទះ ឬ ពេលដែលពួកគេធ្វើដំណើរកំសាន្ត ...)។ ប្រសិនបើ សិស្សមានទូរស័ព្ទឆ្លាតវៃ ពួកគេក៏មានលទ្ធភាពអនុវត្តការងារក្លីប និងថតរូបបានដែរតាមរយៈចំណេះដឹងពីការបណ្តុះបណ្តាលនេះ និងចែករំលែកបទពិសោធន៍នេះទៅសមាជិកក្នុងក្លីបនៅពេលប្រជុំ។ បន្ទាប់ពីការបណ្តុះបណ្តាលរយៈពេលខ្លីនេះ សិស្សគួរតែចាប់ផ្តើមលេងល្បែងសិក្សាផ្សេងៗដើម្បីស្គាល់ច្បាស់ពីមុខ ងារម៉ាស៊ីនថត និងប្លង់ថតរូប។

ការបណ្តុះបណ្តាលមូលដ្ឋានគ្រឹះនៃការថតរូប


គុណសម្បត្តិនៃ ម៉ាស៊ីនថតប្រភេទ Point-and-Shoot គឺគ្រប់គ្រងមុខងារ គ្រប់យ៉ាងក្នុងពេលថតរូប ពីព្រោះវាដំណើរការដោយស្វ័យប្រវត្តិ។ អ្នកត្រូវជ្រើសរើសរូបភាពដែលត្រូវផ្តោត (Subject) និងតុបតែងរូបភាពនោះឱ្យបាន ស្អាត និងមានរបៀប។ ទោះបីជា ម៉ាស៊ីនថតរូបឌីជីថលមានមុខងារ ស្វ័យប្រវត្តិក្នុងការចាប់ប្លង់រូបភាពយ៉ាងណាក៏ដោយ ក៏តម្រូវឱ្យអ្នកដឹងពីការគ្រប់គ្រងមុខងារចាំបាច់មួយចំនួនផង



ដែរ។ លើសពីនេះ ការកំណត់មុខងារដោយដៃ (Manual) អាចធ្វើឱ្យយើងថតរូបបានស្អាតជាង។ ប្រសិនបើអ្នកចង់ថត ឬចាប់រូបភាពដែលមានចលនាលឿន ឬតម្រូវការតាមលក្ខខណ្ឌពន្លឺ អ្នកអាចកែសម្រួលមុខងារម៉ាស៊ីនថតរូបដោយដៃ។ ម៉ាស៊ីនថតរូបខ្លះៗមានមុខងារសម្រាប់ថតរូបផ្សេងៗ ដែលអ្នកអាចជ្រើសរើសដូចជាកីឡា (Sport mode) ពេលព្រះអាទិត្យលិច (Sunset) ខាងក្នុងអគារ (Indoor) ពេលរាត្រី (Night Scene) រូបភាពបែបទេសភាព (Landscape) សត្វ (Animals) ឬពេលបាញ់កាំជ្រួច (Firework)។

របៀបកាន់ម៉ាស៊ីនថត ៖

ការកាន់ផ្នែក៖ ប្រើដៃស្តាំកាន់ម៉ាស៊ីនថត ហើយដាក់ចង្កុលដៃរបស់អ្នកប៉ះចំទីតាំងនៅខាងលើប៊ូតុងថត។ ប្រើដៃឆ្វេង ដែលមានចង្កុលដៃ និងមេដៃជាវាងអក្សរ L ដើម្បីទ្រម៉ាស៊ីនថតរបស់អ្នក។



ការកាន់បញ្ជី៖ សូមកាន់ម៉ាស៊ីនថត ដោយដាក់ប៊ូតុងថតនៅផ្នែកខាងលើ ដើម្បីងាយស្រួលផ្លាស់ប្តូរចលនា។ ខណៈដែលស្តាំរបស់អ្នកនៅផ្នែកខាងលើដើម្បីចុចប៊ូតុងថតសូមប្រើដៃឆ្វេងទ្រម៉ាស៊ីនថតដោយរក្សាកែងដៃគៀកនឹងដងខ្លួន។

របៀបថតរូប៖

1. ចុចបើកម៉ាស៊ីនថតរូប (ប៊ូតុងបិទ/បើក)
2. បើកម៉ាស៊ីនថតហើយជ្រើសរើសមុខងារសម្រាប់ថតស្របតាមស្ថានភាពជាក់ស្តែង
3. ប្រើអេក្រង់ម៉ាស៊ីនថតដើម្បីមើលរូបភាព (ប្រើមុខងារពង្រីក ឬបង្រួម ឬ អ្នកអាចចល័តទីតាំងតាមតម្រូវការ)
4. ចុចប៊ូតុងថតពាក់កណ្តាលដើម្បីតម្រង់ ឬចាប់រូបភាព
5. ចុចប៊ូតុងថតពេញលេញដើម្បីផ្តិតយករូបភាពតែម្តង



6. អ្នកអាចពិនិត្យមើលរូបភាពតាមអេក្រង់ម៉ាស៊ីនថត នៅពេលថតរូប។ សូមពិនិត្យមើល ថាតើអ្នកថតរូបភាពបានច្បាស់ ចាប់ប្លង់បានល្អ មានពន្លឺគ្រប់គ្រាន់ ពណ៌ធម្មជាតិច្បាស់ ។ល។ ប្រសិនបើអ្នកមិនពេញចិត្ត នឹងផ្នែកណាមួយនៃរូបថត សូមលុបវាចោលហើយព្យាយាមថតម្តងទៀត។

ការរៀបចំរូបថត ៖

- ពិនិត្យមើលប្លង់ទិដ្ឋភាពដែលត្រូវថតរូបតាមកអេក្រង់ម៉ាស៊ីនថតជាមុនសិន
- ត្រូវពិនិត្យមើលបញ្ហាផ្សេងៗក្នុងផ្ទៃខាងក្រោយ (សំរាម ធុងសំរាម ឬ អំពូលភ្លើងតាមដងផ្លូវ) ហើយព្យាយាមស្វែងរកមុំល្អបំផុតសម្រាប់ថត
- ប្រសិនបើរូបបញ្ជី សូមបង្វិលម៉ាស៊ីនថតរបស់អ្នកឱ្យចូលមុំ ៩០°

ការផ្ដិតយករូបភាពនៅចំកណ្ដាលផ្ទៃរូបថត អាចធ្វើឱ្យអ្នកមានអារម្មណ៍មិនពេញចិត្ត។ ដូច្នេះ អ្នកអាចបង្កើនការពេញចិត្តដោយផ្ដិតរូបភាពវត្ថុ ឬអ្វីមួយក្នុងទីតាំងផ្សេងៗគ្នា ឬមួយជៀសវាងការកំណត់រូបភាពវត្ថុនៅចំកណ្ដាលផ្ទៃរូបថត។

សិស្សត្រូវចេះប្រើមុខងារជំនួយពិសេសៗ (Special Effects) ដើម្បីបង្កើនគុណភាពរូបភាពដូចជា ការកែប្រែគុណភាពពន្លឺ ការក្រងពន្លឺ ការថតរូបស-ខ្មៅ និងមុខងារវិច្ឆ័យផ្សេងៗ ។

របៀបថតរូបប្រើមុខងារម៉ាក្រូ (Macro) ៖ ថតរូបភាពជិត ដូចជាផ្កាជាដើម។ ខាងស្តាំនេះជាlogo មុខងារម៉ាក្រូក្នុងម៉ាស៊ីនថត។ រូបភាពខាងស្តាំបង្ហាញពីរូបភាពដែលថតដោយប្រើ Macro Mode។



ការកំណត់ Shutter Speed ៖ មុខងារនេះប្រើសម្រាប់កំណត់រយៈពេលនៃសន្ទះដែលត្រូវបើកឬបិទដើម្បីផ្ដិតយករូបភាព។ ប្រសិនបើអ្នកថតរូបភាពក្នុងស្ថានភាពខ្វះពន្លឺ អ្នកត្រូវកំណត់ Shutter Speed ឱ្យទាប។ ការកំណត់បែបនេះនឹងជួយផ្ដិតយករូបភាពព្រាស់ៗ (Blur) លក្ខណៈសិល្បៈមួយបែបផងដែរ។ ចំណែកការកំណត់ Shutter Speed កម្រិតខ្ពស់ គឺដើម្បីបង្កករូបភាពវត្ថុដែលមានចលនាលឿន។ (មុខងារនេះមិនមានចំពោះម៉ាស៊ីនថត Point-and-shoot គ្រប់ប្រភេទនោះទេ)

ការកំណត់មុខងារ ISO ៖ ISO ជាមុខងារសំខាន់សម្រាប់ការថតរូបឌីជីថល។ អ្នកអាចកំណត់មុខងារ ISO ឱ្យដំណើរការដោយស្វ័យប្រវត្តិបាន។ បើអ្នកចង់ថតរូបភាពក្នុងអគារ ឬបន្ទប់ដោយប្រើប្រាស់ពន្លឺ Flash ចេញពីម៉ាស៊ីនថត ត្រូវកំណត់មុខងារ ISO កម្រិតខ្ពស់ដោយដៃវិញ។ មុខងារកំណត់ ISO ប្រើសម្រាប់កំណត់កម្រិតបញ្ចេញពន្លឺពីម៉ាស៊ីន។ យើងប្រើមុខងារ ISO កម្រិតទាបសម្រាប់ថតទិដ្ឋភាពដែលមានពន្លឺខ្លាំង ហើយប្រើមុខងារ ISO កម្រិតខ្ពស់សម្រាប់ថតរូបក្នុងទិដ្ឋភាព ដែលមិនមានពន្លឺគ្រប់គ្រាន់ និងទឹកនៃផ្សេងៗទៀតដូចជា វិចិត្រសាល ព្រះវិហារ កន្លែងជប់លៀង ខួបកំណើត ការប្រគំតន្ត្រី សកម្មភាពសម្ដែងកីឡាក្នុងសាល...។



ការណែនាំពីការចាប់ប្លង់រូបភាព៖

ការថតរូបទេសភាព(Landscape) ៖

ការថតរូបទេសភាពចង់បង្ហាញពីចំណុចគួរចាប់អារម្មណ៍នៃ ទេសភាពណាមួយ។ ឧទាហរណ៍ វាលលំហ ភ្នំ ឆ្នេរសមុទ្រ ឬ ទេសភាពទីក្រុង។



គន្លឹះ៖ ដំបូងពិនិត្យមើលទស្សនីយភាពគ្រប់ជ្រុង។ ស្វែងរកវត្ថុអ្វីដែលយើងចាប់អារម្មណ៍។ បើសិនយើងចង់ ថតរូបទេសភាពព្រៃភ្នំ ឬខ្ពង់រាប យើងត្រូវថតរូបទម្រង់ផ្តេក។ បើយើងចង់ថតរូបអ្វីមួយដែលមានជំហរខ្ពស់ ដូចជា អាគារ ឬដើមឈើខ្ពស់ៗ ត្រូវប្រើទម្រង់បញ្ឈរ និងដាក់ម៉ាស៊ីនថតឱ្យទាប។ នៅពេលថតរូបបែប ទេសភាព យើងគួរថតរូបចេញពីជ្រុងផ្សេងៗឱ្យបានច្រើន។

ការថតរូប មិត្តភក្តិ និងក្រុមគ្រួសារ ៖

បើអ្នកថតរូបភាពក្នុងព្រឹត្តិការណ៍ណាមួយ សូមថតប្លង់ផ្សេងៗឱ្យបានច្រើន ចាប់យកទិដ្ឋភាពល្អៗ ជៀស វាងការផ្តិតយករូបភាពរំខាននៃផ្ទៃខាងក្រោយ។ នៅពេលដែលអ្នកថតរូបភាពមនុស្សពីរនាក់ ចូរចុចពង្រីកអេក្រង់ ម៉ាស៊ីនថត ដើម្បីថតរូបភាព ។

ការថតរូបជិតលក្ខណៈ: Portrait ៖

ការថតរូប Portrait ជាការថតរូបមនុស្ស ដើម្បីចាប់យករូបភាព ដែលស្អាតបំផុតរបស់មនុស្សម្នាក់នោះ។


គន្លឹះ៖ សូមបញ្ឈរម៉ាស៊ីនថតក្នុងមុំ៩០ដឺក្រេ។ ដើម្បីទទួលបានរូបថត Portrait ដែលស្អាត ត្រូវថតត្រឹមពីក្បាលមកស្នា ឬថតតែផ្ទៃមុខនិងសក់ ហើយសូមផ្តោតទៅលើកែវភ្នែក។



គន្លឹះចាប់ប្លង់ថតរូបងាយៗ ៤ចំណុចដែលគួរយល់ដឹងដើម្បីថតរូបឱ្យបានស្អាត

១. ចែកប្លង់ថតចែកជាបី (Rule of Third):

ដំបូងអ្នកត្រូវចែកប្លង់ថតជាបីភាគបញ្ឈរ និងជាបីភាគផ្តេក ហើយដាក់វត្ថុ ឬមុខមនុស្ស ដែលជាប្រធានបទ សំខាន់នៃរូបភាពរបស់អ្នក នៅលើចំណុចប្រសព្វ មួយក្នុងចំណោម ចំណុចប្រសព្វទាំងបួន នៃខ្សែចែកប្លង់នោះ ដើម្បីឱ្យរូបភាពរបស់អ្នកមើលទៅមានភាពទាក់ទាញជាងធម្មតា។ បន្ថែមពីនេះ អ្នកក៏គួរចាប់ប្លង់ ដោយដាក់កន្លែង ជួបគ្នារវាងផ្ទៃមេឃ និងដីឱ្យស្របទៅនឹងខ្សែបន្ទាត់ចែកប្លង់ផ្តេកជាបីនោះផងដែរ។




២. ចាប់ប្លង់ឱ្យមានភាពស៊ីមេទ្រី(Symmetry):

រូបភាព ដែលមានភាពស៊ីមេទ្រី គឺជារូបភាពដែលទាក់ភ្នែក គួរឱ្យចង់មើល និងពេលមើលទៅមានលំនឹងល្អ។ ដូច្នោះនៅពេលថតរូប អ្នកអាចព្យាយាមរកប្លង់ណា ឱ្យចតចេញមក មានលក្ខណៈជាស៊ីមេទ្រី ពោលគឺ ស៊ីមេទ្រីបែប ផ្ដេក ឬបញ្ឈរក៏បាន។



៣. ប្រើប្រាស់ខ្សែបន្ទាត់ដើម្បីដឹកនាំភ្នែកអ្នកមើលទៅកាន់រកមុំសំខាន់ៗនៃរូបភាព (Leading Lines):

អ្នកអាចប្រើប្រាស់ខ្សែនៅក្នុងប្លង់ថតរូបរបស់អ្នក ដើម្បីទាក់ទាញភ្នែកអ្នកមើល ពីតែមនៃប្លង់នីមួយៗទៅកាន់ មុខមនុស្ស ឬវត្ថុ ដែលជាប្រធានបទ(មុំ)សំខាន់ក្នុងរូបភាពរបស់អ្នក។ ខ្សែ ដែលបាននិយាយនោះ អាចជាផ្លូវថ្នល់ ផ្លូវទេរភ្លើង ផ្លូវដើរ ឬជាអ្វីក៏ដោយ ដែលមានរាងជាបន្ទាត់ ឬខ្សែស្មើ ដែលអាចឱ្យច្នៃប្រឌិតប្រើប្រាស់វាបាន។



៤. ប្រើប្រាស់ស៊ីមក្នុងរូបភាពរបស់អ្នក (Frame within Frame):

ចុងបញ្ចប់ អ្នកអាចថតរូប ឬ វីត្យូផ្សេងៗ ដែលមានរាងដូចជាតែមនុស្សរូបថត ដោយដាក់ប្រធាន បទសំខាន់ក្នុងរូបថតរបស់អ្នកនៅក្នុងស៊ីមនោះ អាចជាបង្អួចឡាន បង្អួចផ្ទះ ទ្វារ ដើមឈើសងខាង ឬ វត្ថុ អ្វីក៏បានដែលមើលទៅអាចមានរាងចតុកោណកែង ឬ ការ៉េ ជាដើម។



ថតរូបដែលមានចលនា / ព្រឹត្តិការណ៍កីឡា ៖ ពេលថតរូបសកម្មភាពកីឡា អ្នកថតរូបត្រូវរហ័ស។ ក្នុងព្រឹត្តិការណ៍



ប្រកួតកីឡាទាំងអស់អ្នកថតរូបចង់ផ្តិតយកទិដ្ឋភាព ស្អាតបំផុតដែលកំពុងកើតឡើង។

គន្លឹះ៖ បើកមុខងារថតសកម្មភាពកីឡា (sport mode) ហើយជ្រើសយក Continuous Focus។ អ្នកក៏ត្រូវប្តូរមុខងារ Single Shot ទៅ Multi Shot ។

អ្នកគួរព្យាយាមចាប់យករូបភាពក្នុងពេលមានពន្លឺ ច្បាស់និងត្រូវចេះទាញយកប្រយោជន៍ពីលក្ខខណ្ឌ

បរិយាកាស។ សូមចងចាំ ពេលថតរូបត្រូវដឹងពីទិសដៅនៃពន្លឺ៖ Front Light (ជាពន្លឺដែលចាំងពីទីតាំងអ្នកថតទៅ រូបភាព) ហើយ Backlight (គឺជាលក្ខខណ្ឌដែលពន្លឺ ចាំងពីក្រោយរូបភាពមកទីតាំងអ្នកថត) ។

• ការអនុវត្តន៍ខ្លីៗ :

វត្ថុបំណង៖ ឱ្យសិស្សយកទ្រឹស្តីទៅអនុវត្ត។

សម្ភារៈ៖ ម៉ាស៊ីនថត និងទូរស័ព្ទឆ្លាតវៃ

រយៈពេល៖ ៣០-៤៥ នាទី

ក្រោយពីការបណ្តុះបណ្តាលទ្រឹស្តីខ្លីៗដែលផ្តល់ដោយគ្រូដឹកនាំរួច សិស្សនឹងអនុវត្តដោយប្រើម៉ាស៊ីនថតរូប ឬទូរស័ព្ទឆ្លាតវៃ ថតរូបភាពដែលមាននៅជុំវិញសាលារៀន។ សិស្សព្យាយាមប្រើរបៀបថតផ្សេងៗគ្នា (ប្រើ Macro Mode ថតផ្កា ឬ សត្វល្អិត) Sport Mode (ថតកុមារកំពុងរត់លេង), Landscape (ថតអគារសាលា), ...) ហើយ

ពួកគេព្យាយាមកំណត់ជាមួយនឹងពន្លឺ (Front light, back light និងកម្រិត ISO) ។ សិស្សក៏អាចសាកល្បងថតប្រើផ្លាស (flash) ក្នុងបន្ទប់បានផងដែរ។ នៅចុងបញ្ចប់ ចំណាប់អារម្មណ៍ពីសមាជិកនៃភ្ជាប់ថតរូបគឺមានរៀបចំចែករំលែករូបភាពរបស់ពួកគេ និងការប្រៀបធៀបរូបភាពរបស់ពួកគេ។ ដូច្នេះ ពួកគេនឹងអាចរៀនសូត្រពីគ្នាទៅវិញទៅមកបាន។

ត្រូវបំណង ៖ រៀនពីរបៀបថតរូបភាពប្លែកៗ

សម្ភារៈ ៖ ម៉ាស៊ីនថតរូប និងទូរស័ព្ទឆ្លាតវៃ

រយៈពេល ៖ ១ ម៉ោង ទៅ១ម៉ោង៣០នាទី

ត្រូវដឹកនាំ បង្ហាញសិស្ស នូវរូបភាពផ្សេងៗ។ សិស្សចំណាយពេល ដើម្បីសង្កេតមើលរូបភាព ហើយព្យាយាមស្វែងយល់ពី effect ដែលមាន។

ត្រូវផ្តល់ការពន្យល់ងាយៗខ្លីៗ អំពីវិធីដាក់ effect ¹ គ្រាន់តែដាក់វត្ថុ ឬ រូបភាពនៅចម្ងាយខុសគ្នាពីអ្នកថតរូប។ បន្ទាប់មក សិស្សព្យាយាមបង្កើតរូបភាពដែលមាន effect ដូចគ្នាដោយការថតរូបភាពឱ្យបានច្រើនរហូតដល់ពួកគេទាំងអស់យល់ពីរបៀបធ្វើ effect នេះ។ សិស្សអាចព្យាយាមបង្កើតការបំភាន់ថាក្មេងធំជាងដើមឈើជាដើម។

នៅក្នុងសកម្មភាពនេះសិស្សនឹងសាកល្បងជាមួយសមាមាត្រទំហំ។ ពួកគេនឹងរីករាយលេង ជាមួយចម្ងាយថត និងបង្កើតរូបភាពបែបសប្បាយៗ។

“ តូច, ធំ” - ការថតរូបបែបប្លែកៗសប្បាយៗ”



¹ ការធ្វើ effect នេះគឺងាយៗ។ ដាក់វត្ថុ ឬ រូបដែលត្រូវថតនៅទីតាំងខុសៗគ្នា។ សិស្សត្រូវថតរូបខាងមុខនិងផ្ទៃខាងក្រោយ។ ឧទាហរណ៍ រូបទី១ បុរសម្នាក់កំពុងផ្តុំមិត្តភក្តិរបស់គេ ដែលគេឱ្យអ្នកខាងក្រោយនៅទៅតាំងចំពីមុខអ្នកខាងមុខ។



វត្ថុបំណង ៖ ឱ្យសិស្សថតរូបនៅខាងក្រៅសាលា






សម្ភារ ៖ ទូរស័ព្ទឆ្លាតវៃ

ប្រសិនបើសិស្សទាំងអស់មានទូរស័ព្ទឆ្លាតវៃ (smart phone) គ្រូអាចដាក់ជាភារកិច្ចការផ្ទះទៅពួកគេរួចយកមកបង្ហាញនៅពេលប្រជុំបន្ទាប់។ លំហាត់ភារកិច្ចការផ្ទះនេះ សិស្សត្រូវថតរូបភាពចំនួន ៥ ផ្សេងៗគ្នា។ អាចមានសិស្សខ្លះថតរូបភាពបានល្អជាងគេ។ រូបភាពទាំងនោះអាចជារូបភាពរបស់សាច់ញាតិ ផ្ទះ ល្បែងប្រជាប្រិយ សត្វចិញ្ចឹម ...

ក្រោយពេលប្រជុំ សិស្សនឹងអាចចែករំលែករូបភាពរបស់ពួកគេទៅកាន់ក្លឹប។ សកម្មភាពនេះនឹងជួយឱ្យសិស្សស្គាល់គ្នាកាន់តែច្បាស់ ហើយអាចប្រើជាសកម្មភាពកម្សាន្ត និងធ្វើឱ្យសមាជិកក្លឹបកាន់តែមានភាពស្និទ្ធស្នាលដោយធ្វើការជាមួយគ្នា ។

របៀបថត

ខាងក្រោមនេះអាចជាគំនិត និងគំរូសម្រាប់គ្រូ និងសិស្ស។ ស្លាកសញ្ញាទាំងនេះអាចប្រែប្រួលទៅតាមម៉ាស៊ីនថតរូបនីមួយៗ៖

Shooting Mode	ការពិពណ៌នា	និមិត្តសញ្ញា
Macro	ប្រើសម្រាប់ថតរូបជិត ដូចជារូបមេអំបៅ ផ្កា...	
Portrait	ប្រើសម្រាប់ថតរូបភាពមានផ្ទៃក្រោយព្រាល	
Landscape	ប្រើសម្រាប់ថតរូបលក្ខណៈទេសភាព	
Sport	ប្រើសម្រាប់ថតសកម្មភាពកីឡាផ្សេងៗ	
Night Portrait	ប្រើសម្រាប់ថតរូបភាពនៅពេលពន្លឺខ្សោយឬពេលយប់ដោយមានពន្លឺចេញពីកាមេរ៉ា (Flash)	

៤.២.២. ការពិភាក្សា អំពីរូបភាព៖

សិស្សពិភាក្សាស្វែងយល់ និងវិភាគឱ្យបានល្អិតល្អន់លើរូបភាពដែលបានថត។ សិស្សត្រូវពន្យល់ពីអារម្មណ៍ តាមរយៈការមើលរូបភាពល្អិតៗ ដោយសង្កេតគ្រប់ទិដ្ឋភាពនៅលើរូបភាពទាំងនោះ ហើយបញ្ចេញយោបល់ផ្ទាល់ខ្លួន របស់ពួកគេ។ ជាការពិត ការយល់ឃើញរបស់មនុស្សម្នាក់ៗលើរូបភាពមួយ តែងមានគំនិតខុសៗគ្នាទៅតាមបទ ពិសោធន៍ផ្ទាល់ខ្លួន បរិស្ថាន និងចំណេះដឹង។

មានសកម្មភាពជាច្រើនដែលយើងអាចអនុវត្តបានទាក់ទងនឹងរូបភាព និងបច្ចេកទេសថតរូបដូចជា សិស្សប្រមូល គំនិត ការកំណត់ប្រភេទផ្សេងៗនៃរូបភាពដែលចង់ថត ការចែករំលែកនូវអារម្មណ៍ផ្ទាល់ខ្លួនបន្ទាប់ពីមើលរូបភាព ទឹកមុខ និងអារម្មណ៍អ្នកដែលត្រូវថត ហើយស្របពេលគ្នានោះដែរ ពួកគេក៏អាចរៀនពីរបៀបថតរូបលក្ខណៈថត ជិត (Portrait) ផងដែរ។ សកម្មភាព និងព័ត៌មានលម្អិតផ្សេងៗជាច្រើនទៀតអាចរកបាននៅ។

ការពិភាក្សាអំពីរូបភាព

ជំពូកនេះអាចត្រូវបានបែងចែក ជាសកម្មភាពផ្សេងៗគ្នាជាច្រើន។ ខាងក្រោមនេះជាឧទាហរណ៍ខ្លះៗ។

• ការបំផុសគំនិត៖

គ្រូសួរសិស្សនូវសំណួរមួយចំនួនដូចជា៖

- តើយើងអាចរករូបភាពនៅឯណា ?
- តើការថតរូបប្រភេទណាខ្លះដែលអ្នកស្គាល់ ?
- តើរូបភាពត្រូវបានប្រើសម្រាប់ធ្វើអ្វីខ្លះ ?
- តើអ្វីដែលធ្វើឱ្យរូបភាពមួយស្អាត ឬមិនស្អាត ?

សិស្សពិភាក្សានៅក្នុងក្រុមតូច និងសរសេរចេញពីគំនិតទាំងអស់ដែលគេមាន ។ បន្ទាប់ពី ២០នាទី នៃការិរ រកគំនិតមក តំណាងម្នាក់នៃក្រុមនីមួយៗនឹងឡើងចែករំលែកពីគំនិតរបស់ពួកគេ។ បន្ទាប់មកទៀត សមាជិកក្នុង ក្រុមធំនឹងសំយោគចម្លើយរបស់សំណួរនីមួយៗនៅលើក្រដាសផ្ទាំងធំ។

ចម្លើយដែលអាចមាន៖

- តើយើងអាចរករូបភាពនៅឯណា? កម្រងឯកសារ ការផ្សព្វផ្សាយពាណិជ្ជកម្ម កាសែត ផ្ទាំងរូបភាព សៀវភៅ ទស្សនាវដ្តី រូបភាពផ្ទាល់ខ្លួនរក្សាទុកនៅផ្ទះ នៅលើអ៊ីនធឺណែត ។ល។
- តើការថតរូបប្រភេទណាខ្លះដែលអ្នកស្គាល់? ការថតរូបអាជីព ការថតរូបធម្មជាតិ ការថតរូបមនុស្ស ការថតរូបទេសភាព ការថតរូបកសិកម្ម ការថតរូបស្ថាបត្យកម្ម ការថតរូបតាមផ្លូវ ការថតរូបដំណើរកម្សាន្ត ការថតរូបកីឡា ការថតរូបក្នុងស្នូឌីយោថតរូប ការថតរូបរបាយការណ៍ និងការថតរូបជីវភាពប្រចាំថ្ងៃ។
- តើរូបភាពត្រូវបានប្រើសម្រាប់ធ្វើអ្វីខ្លះ? ជាឧបករណ៍ទំនាក់ទំនង ព័ត៌មាន(ដើម្បីបញ្ជូនសារមួយដូចនៅ ក្នុងការផ្សព្វផ្សាយពាណិជ្ជកម្មជាដើម) ជាទម្រង់សិល្បៈ ជាការកម្សាន្ត ។ល។

- តើអ្វីដែលធ្វើឱ្យរូបភាពមួយស្អាត ឬមិនស្អាត? វាអាចជា ពន្លឺ មុំថត ប្រធានបទ ឬអ្វីផ្សេងទៀតដែលយើង ចូលចិត្ត។ សំណួរនេះគឺមានលក្ខណៈផ្ទាល់ខ្លួន គ្មានចម្លើយត្រូវ ឬខុសនោះទេ។

ការវិភាគរូបភាព

វត្ថុបំណង ៖ សិស្សមើលរូបភាពណាមួយ រួចបង្ហាញចំណាប់អារម្មណ៍ពួកគេទៅសិស្សដទៃ។

សម្ភារៈ ៖ រូបភាព ក្រដាស និងប៊ិក

រយៈពេល ៖ ៤៥ នាទី - ១ ម៉ោង

លំហាត់ទី១ ៖

ត្រូវដាក់រូបភាពមួយចំនួន(រូបភាពលឿង) នៅលើតុ។ សិស្សចំណាយពេលដើម្បីមើលរូបភាពផ្សេងៗគ្នា បន្ទាប់មកពួកគេជ្រើសរើសរូបភាពដែលពួកគេពេញចិត្ត។ ជាលក្ខណៈបុគ្គល ពួកគេមានរយៈពេល ៥នាទី ដើម្បីសរសេរអំណះអំណាង ហេតុអ្វីបានជារូបភាពនោះជារូបភាពដែលពួកគេចូលចិត្ត(រួមទាំងអារម្មណ៍ពេលមើលរូបភាព ដែលបានជ្រើសរើស)។ សិស្សទាំងអស់ដែលចូលចិត្តរូបភាពតែមួយ ត្រូវដាក់ចូលគ្នានិងចែករំលែកគំនិតជាមួយគ្នា។ បន្ទាប់ពីការពិភាក្សាជាក្រុមរយៈពេល ៥ - ១០នាទីមក អ្នកតំណាងក្រុមនីមួយៗនឹងពន្យល់ដល់ក្លឹបថា តើមានអំណះអំណាងសំខាន់អ្វីខ្លះ ដែលនាំឱ្យពួកគេពេញចិត្ត និងមិនពេញចិត្តរូបភាពណាមួយជាងគេ?

ត្រូវត្រូវពន្យល់សិស្សថាមិនមានចម្លើយត្រឹមត្រូវ ឬ មិនត្រឹមត្រូវនោះទេ។ មនុស្សតែងតែមានអារម្មណ៍ខុសគ្នា សម្រាប់មនុស្សម្នាក់ៗ។ វាជាការសំខាន់ណាស់ដែលសិស្សបង្ហាញនូវអំណះអំណាងពួកគេឱ្យបានច្បាស់។

នៅចុងបញ្ចប់ គ្រូសួរសិស្សថា តើពួកគេដឹងពីរឿងអ្វីខ្លះនៅពីក្រោយរូបភាពទាំងនោះដែរឬទេ? ត្រូវនឹងពន្យល់ពីរឿងរ៉ាវខ្លះៗនៃរូបភាពដែលបានបង្ហាញ។ សំណួរបន្ថែមអាចពិភាក្សាជាក្រុមតូចៗ។

លំហាត់ទី២៖

គ្រូបង្ហាញរូបភាពមួយចំនួន ហើយសិស្សត្រូវការវិភាគលក្ខណៈបច្ចេកទេសទាំងអស់ដែលមាននៅក្នុងរូបភាពទាំងនោះជាក្រុមតូចៗ។

នៅពេលវិភាគរូបភាព សិស្សត្រូវកំណត់ប្រភេទរូបភាព (ដូចជាទេសភាព រូបភាពមនុស្ស កីឡា ...) និងវិភាគផ្នែកផ្សេងៗទៀតទាក់ទងនឹងរូបភាព ដូចជា ប្រធានបទ (តើអ្នកថតរូបចង់បង្ហាញនិងចែករំលែកអ្វី?) តើអ្វីដែលធ្វើឱ្យអ្នកមិនពេញចិត្តនៅលើរូបភាព? សិស្សក៏ត្រូវផ្ដោតលើពន្លឺ (បរិយាកាស ក្តៅឬ ត្រជាក់) ទីតាំងផ្នែកសំខាន់នៃរូបភាពដូចជាមនុស្ស(ចំនុចកណ្តាល ឬមិនមែន) មុំថត។

សំណួរបន្ថែមទៀត អាចពិភាក្សាគ្នានៅក្នុងក្រុមតូច៖

- តើមានចំណាប់អារម្មណ៍ ឬ សារអ្វី ដែលលេចចេញពីរូបភាព?
- តើសារដែលអ្នកថតរូបចង់បង្ហាញមានភាពច្បាស់លាស់ដែរឬទេ? តើសារនេះធ្វើឱ្យរូបភាពកាន់តែទាក់ទាញឬអត់?

- តើមានទិដ្ឋភាពអ្វីខ្លះនៃរូបភាពដែលមានភាពលេចធ្លោ និងបន្ថែមតម្លៃដល់រូបភាព? ហើយអ្វីដែលធ្វើឱ្យរូបភាពមិនទទួលបានការចាប់អារម្មណ៍?
- តើអ្នកមានអារម្មណ៍យ៉ាងណាពេលមើលរូបភាពនេះ?



រូបភាពគំរូ: គ្រូអាចបន្ថែមរូបភាពផ្សេងៗទៀត (រូបភាព ពីលំហាត់ទី១ និងទី២ ប៉ុន្តែត្រូវតែខុសៗគ្នា)
 រូបភាពបាតុករមិនស្គាល់អត្តសញ្ញាណម្នាក់ ថតដោយលោក Jeff Widener ឆ្នាំ 1989

ការពិពណ៌នាខ្លីៗ: បុរសម្នាក់ឈរនៅមុខជួរថក្រោះនៅថ្ងៃទី ០៤ ខែមិថុនាឆ្នាំ១៩៨៩ នៅពេលព្រឹកបន្ទាប់ពីយោធាចិនបានបង្ក្រាបការតវ៉ារបស់បាតុករនៅទីលាន ធានអានមេន ឆ្នាំ១៩៨៩ ដោយប្រើកងកម្លាំងទាហាន។ ថក្រោះបានបើកឆ្លងកាត់ ហើយបុរសនោះគាត់បានបន្តរារាំងពួកគេដោយអហិង្សា។ ហេតុការណ៍នេះត្រូវបានថត និងផ្សព្វផ្សាយទូទាំងពិភពលោក។

“ខ្ញុំបានបង្ហូរទឹកភ្នែក និងរួមស្លាប់ជាមួយកងកម្លាំងរបស់ខ្ញុំដែលកើតក្នុងសង្គ្រាមដើម្បីជួយក្មេងជំនាន់ក្រោយ”



" ក្មេងស្រី ម៉ាឡាហ្គាស៊ី ដើរក្រោមដើម Baobab "



កូនប្រុសកសិករម្នាក់បានបញ្ចប់ការសិក្សា



< ចលនាកម្មករដែលគ្មានដីធ្លី " ថតដោយលោក Luiz Vasconcelos ឆ្នាំ2009

ការពណ៌នាខ្លីៗ៖ ស្ត្រីម្នាក់ពរកូនព្យាយាមរារាំងកងកម្លាំង ដើម្បីការពារសហគមន៍ និងដីរបស់ពួកគេ។ រូបភាពនេះ ត្រូវបានគេថតនៅទីក្រុង Manaus ប្រទេសប្រេស៊ីល។



" ជនអន្តោប្រវេសន៍ម្នាក់បានស្លាប់នៅលើឆ្នេរហ្សាហារ៉ា (ក្រុងកាឌីស ប្រទេសអេស្ប៉ាញ)" ថតដោយលោក Javier Bauluz ,ឆ្នាំ 2000។ លោក Javier Bauluz បានឈ្នះពានរង្វាន់ Pulitzer សម្រាប់រូបភាពល្អីល្អាញនេះ។ រូបភាពនេះបង្ហាញភ្ញៀវទេសចរទាំងពីរនាក់អង្គុយលេងនៅឆ្នេរសមុទ្រជាប់នឹងសាកសពជនអន្តោប្រវេសន៍។



« កូនក្មេង និងសត្វគ្នាត » ថតដោយលោក Kevin Carter ឆ្នាំ ១៩៩៣ ។

ការពណ៌នាខ្លីៗ៖ ពេលធ្វើដំណើរទៅប្រទេសស៊ូដង លោកខាត់ជឺ (Carter) បានថតរូបកូនក្មេងអត់ឃ្នានម្នាក់នេះដែលព្យាយាមវាទៅមណ្ឌលផ្តល់ចំណីអាហារស្របពេលដែលសត្វគ្នាតចុះមកក្បែរ (គ្នាតរង់ចាំកូនក្មេងនោះស្លាប់ហើយនឹងក្លាយជាចំណីរបស់វា) ។ លោក Carter បាន



រាយការណ៍ថា លោកបានថតរូបនោះដោយសារនេះជា “ការងាររបស់លោក” ហើយក៏ចាកចេញទៅ។ គេបានហាមគាត់មិនឱ្យប៉ះពាល់កុមារនោះទេ ដោយសារខ្លាចជំងឺឆ្លង។ គាត់បានធ្វើអត្ថយោគខ្លួនឯងនៅ៣ខែ បន្ទាប់ពីគាត់បានឈ្នះរង្វាន់ Pulitzer ដោយសាររូបភាពមួយនេះ។

ក្មេងស្រីអាហ្វហ្គានីស្ថាន ថតដោយលោក Steve MC Curry, ឆ្នាំ ១៩៨៤

ការពិពណ៌នាខ្លីៗ៖ រូបភាពនេះ គឺជារូបភាពមួយដែលល្បីល្បាញបំផុតនៅលើពិភពលោក។ Sharbat Gula ជាក្មេងស្រីអាហ្វហ្គានីស្ថានម្នាក់ដែលកំពុងរស់នៅជាជនភៀសខ្លួននៅក្នុងប្រទេសប៉ាគីស្ថានក្នុងអំឡុងពេលកាន់កាប់របស់សូរៀតនៅអាហ្វហ្គានីស្ថាន នៅពេលដែលនាងត្រូវបានគេថតរូប។ រូបភាពនេះ បានធ្វើឱ្យគេស្គាល់នាងនៅពេលដែលវាត្រូវបានបង្ហាញនៅលើក្របនៃទស្សនាវដ្តី National Geographic Magazine កាលពីខែមិថុនាឆ្នាំ ១៩៨៥ ពេលដែលនាងមានអាយុប្រហែលជា ១២ ឆ្នាំ។



• **ការអនុវត្ត ៖**

វត្ថុបំណង៖ សិស្សនឹងបង្ហាញអារម្មណ៍ និងបញ្ជូនសារមួយតាមរយៈរូបភាព

សម្ភារៈ ម៉ាស៊ីនថតរូប / ទូរស័ព្ទឆ្លាតវៃ

រយៈពេល៖ ៤៥ នាទីសម្រាប់ហ្គេមនីមួយៗ

សិស្សយករូបភាពមកពីផ្ទះ (ការសែត កម្រងឯកសារ សៀវភៅ ។ល។)។ ដោយវិភាគ រូបភាពផ្សេងៗគ្នា សិស្សនឹងបង្ហាញពីអារម្មណ៍ផ្សេងៗដែលអាចផុសឡើងនៅពេលដែលសម្លឹងមើលរូបភាព។

• **ការថតរូបបែប Communication/ information**

សិស្សបង្កើតជាក្រុមការងារតូចៗ ហើយស្វែងរកសារផ្សេងៗពីរូបភាពតាមដែលអាចធ្វើទៅបាន។ ត្រូវផ្តល់ឱ្យក្រុមនីមួយៗនូវប្រធានបទជាក់លាក់មួយដើម្បីថត។ ឧទាហរណ៍សិស្សនឹងត្រូវថតរូបបែប Communication/ Information ដែលផ្តល់សារដូចខាងក្រោម៖

- ការសុំការអនុញ្ញាតដើម្បីបញ្ចេញមតិ
- ការនិយាយ“លាគ្នា”
- ការគំរាមកំហែងដល់នរណាម្នាក់
- " ការជក់បារីគឺមិនល្អសម្រាប់សុខភាព "
- " ក្មេងៗត្រូវស្តាប់គ្រូ "
- "ការដឹកទឹកជួយឱ្យសុខភាពល្អ"
- ...សិស្សត្រូវស្វែងរកបន្ថែមទៀត

• **ការថតរូបបង្ហាញពីអារម្មណ៍**

សិស្សធ្វើការជាក្រុមតូចៗ ហើយប្រើតែភាសាកាយវិការដើម្បីបង្ហាញអារម្មណ៍ ។ ការថតរូបបង្ហាញពីអារម្មណ៍អាចធ្វើទៅបានដោយមើលតែទឹកមុខប៉ុណ្ណោះ។ ដូច្នេះ សិស្សនឹងរៀនថតរូបបែប Portrait។ ការណែនាំពីការថតរូបបែប Portrait អាចរកបាននៅ**ការពន្យល់ខាងលើ**។

ដំបូង គ្រូគួរតែឱ្យសិស្សបំផុសគំនិតដើម្បីសរសេរពីអារម្មណ៍របស់ពួកគេនៅលើផ្ទាំងរូបភាពធំមួយ។ អារម្មណ៍មានពីរប្រភេទគឺ អារម្មណ៍វិជ្ជមាន និងអវិជ្ជមាន។ គ្រូគួរតែចែកប័ណ្ណជា ២ ជូរ ។

ខាងក្រោមនេះគឺជាគំនិតបន្ថែមពីអារម្មណ៍ដែលសិស្សអាចទទួលយកបាន ៖

អារម្មណ៍វិជ្ជមាន

- សប្បាយ
- ទន់ភ្លន់
- ស្រឡាញ់

- សើច
- ចង់ដឹងចង់ឃើញ
- ក្លាហាន
- ការអត់ធ្មត់
- សេរីភាព
-



អារម្មណ៍អវិជ្ជមាន

- ការភ័យខ្លាច
- បារម្ភ
- ភ្ញាក់ផ្អើល
- ឈឺចាប់
- មិនចេះអត់ធ្មត់ ខ្វះភាពអត់ធ្មត់
- ច្រណែន
- ខ្ជិល
- ប្រចំណូល
-



៤.២.៣. ការបង្កើតខ្សែរឿងរូបភាព:

ខ្សែរឿងរូបភាព គឺជាប្រភេទរឿងដោយប្រើរូបភាពផ្សេងៗទាក់ទងគ្នា និងពាក្យសំដីសន្ទនាក្នុងពពុះ។ ជាធម្មតា ខ្សែរឿងរូបភាពអាចបង្កើតឡើងទាក់ទងនឹងការអប់រំខ្លីៗ។ សកម្មភាពទាំងនេះ គឺជាការងារមួយដ៏ល្អ ដើម្បីធ្វើឱ្យសិស្សមានការអភិវឌ្ឍ ការស្រមៃស្រមៃ និងភាពច្នៃប្រឌិតឱ្យកាន់តែទូលំទូលាយ។ ជាការពិត សិស្សត្រូវប្រឌិតខ្សែរឿងរូបភាពណាមួយ ត្រូវធ្វើការជាក្រុម សម្តែងតួ បង្កើតឈុតឆាកសម្រាប់ថតរូបភាព ហើយចុងក្រោយតែងជាអត្ថបទសម្តែង។ ទាំងនេះ គឺជាសកម្មភាពល្អមួយដែលជួយអភិវឌ្ឍន៍ជំនាញរបស់សិស្សឱ្យបានពេញលេញ។ ក្រៅពីការបង្កើតសាច់រឿង និង ថតប្លង់រឿង សិស្សត្រូវប្រមូលរូបភាពទាំងអស់មកតម្រៀប ហើយបន្ថែមការសន្ទនាទៅលើរូបភាពទាំងនោះ ដើម្បីធ្វើឱ្យសាច់រឿងមានភាពរស់រវើក។ សិស្សអាចជ្រើសរើសរូបភាព និងពពុះសម្តីសន្ទនា ដាក់រួមគ្នានៅលើក្រដាស ឬដោយប្រើកុំព្យូទ័រ។ មួយវិញទៀត អំឡុងពេលថតរូប សិស្សអនុវត្តចំណេះដឹងផ្នែកថតរូប ដើម្បីថតឱ្យបានល្អបំផុតដោយផ្អែកលើបរិយាកាសពេលថតខាងក្នុង ឬខាងក្រៅអគារ(Indoor or Outdoor) លក្ខខណ្ឌអាកាសធាតុ(មានដូចជា ពន្លឺថ្ងៃ ពពក ...) និង Effect ដែលពួកគេចង់បាន។ សកម្មភាពនេះមានគោលបំណងជួយឱ្យសិស្សបង្កើនចំណាប់អារម្មណ៍ក្នុងការច្នៃប្រឌិត។

បង្កើតខ្សែរឿងរូបភាព

វត្ថុបំណង ៖ អភិវឌ្ឍន៍គំនិតច្នៃប្រឌិតសិស្ស និងធ្វើឱ្យពួកគេគ្រប់គ្រងពីជំហាននីមួយៗនៃការផលិតខ្សែរឿងរូបភាព

សម្ភារៈ ៖ ក្រដាស , ប៊ិក, ម៉ាស៊ីនថតរូប , កុំព្យូទ័រ

ពេលវេលា៖ ប្រជុំ ២ ឬ ៣ ដង

ការបង្កើតខ្សែរឿងរូបភាព ជាសកម្មភាពវិភាគសម្រាប់សិស្ស។ តាមពិតសកម្មភាពនេះនឹងធ្វើឱ្យមានការច្នៃប្រឌិតកាន់តែទូលំទូលាយ។ សិស្សនឹងត្រូវបង្កើតខ្សែរឿងដែលមានរូបភាពតាមលំដាប់លំដោយពីដើមដល់ចប់។ ដើម្បីបង្កើតខ្សែរឿងរូបភាព សិស្សចាំបាច់ត្រូវគោរពតាមជំហានមួយចំនួន។ ប្រសិនបើសមាជិកនៃក្លឹបមានចំនួនច្រើន គ្រូអាចសម្រេចចិត្តបង្កើតជាក្រុមតូចៗ ចំនួន២ក្រុម -ផលិត ២ រឿងផ្សេងគ្នា។

នៅក្នុងខ្សែរឿងរូបភាព វាមានសារៈសំខាន់ណាស់ដែលរូបភាពមានលក្ខណៈគួរឱ្យចាប់អារម្មណ៍តាមដែលអាចធ្វើទៅបាន។ តាមវិធីនេះ ពពុះពាក្យសន្ទនា (Word Bubble) នឹងត្រូវបានបន្ថែមទៅលើរូបភាព។ ជាការល្អខ្សែរឿងរូបភាពមួយ គួរមានរូបភាពជាមធ្យម ១៦ រូបភាព។

ជំហានទី ១ ៖ ការបង្កើតរឿង

សិស្សត្រូវតែប្រមូលគំនិតអំពីរឿងខ្លី ដូចជា ប្រធានបទ តួអង្គ ការរៀបចំប្លង់ និងអត្ថបទដែលត្រូវបញ្ចូល។ សិស្សត្រូវប្រយ័ត្ន ក្នុងការបង្កើតរឿងខ្លីៗ ដែលមិនមានលំដាប់លំដោយត្រឹមត្រូវ និងមិនគួររំលែកនោះទេ។ ពួកគេចាំបាច់ត្រូវតែព្រាងជាមុនសិន។ នៅពេលដែល សាច់រឿងត្រូវបានសរសេរ និងមានភាពច្បាស់លាស់ហើយ សិស្សចាំបាច់ត្រូវសំរេចថាអ្នកណានឹងដើរតួជាតួអង្គនីមួយៗនៅក្នុងរឿង ។

ជំហានបន្ទាប់ គឺត្រូវកាត់សាច់រឿងជាផ្នែកៗ។ ផ្នែកនីមួយៗត្រូវមានរូបភាពតំណាងឱ្យសាច់រឿង។

សិស្សត្រូវពិភាក្សា និងធ្វើការជាក្រុមដើម្បីផលិតខ្សែរឿងរូបភាពល្អមួយ។

ជំហានទី ២ ៖ ការរៀបចំផែនការថតរូប

សិស្សត្រូវរៀបចំផែនការថតរូប។ ទាំងនេះរួមបញ្ចូលទាំងការរៀបចំឈុតឆាក សំលៀកបំពាក់តួអង្គ ប្រសិនបើចាំបាច់។ សិស្សត្រូវធ្វើរូបតំណាង (គំនូរព្រាង) នៃរូបភាពនីមួយៗ។ របៀបនេះ សិស្សនឹងមើលឃើញពីភាពងាយស្រួលសម្រាប់រៀបចំប្លង់ និងឆាកសម្រាប់ថត។ ប្រការនេះអាចឱ្យសិស្សធ្វើបញ្ជីត្រួតពិនិត្យដើម្បីប្រាកដថាពួកគេមិនភ្លេចចំណុចណាមួយនោះទេ។

សិស្សត្រូវសម្រេចចិត្ត ថាតើការថតរូបភាពប្រភេទណាដែលពួកគេចង់បាន សម្រាប់ប្រើក្នុងរូបភាពនីមួយៗ (រូបភាព Portrait រូបភាពផ្ទាំងធំៗ) ។ ការកំណត់នៅក្នុងម៉ាស៊ីនថតទាំងអស់ ត្រូវអនុវត្តនៅជំហាននេះដូចជា Exposure ចលនា ការចាប់ទីតាំង ម៉ូដ...។

ជំហានទី ៣ ៖ ការថតរូបភាព

ទីបំផុត ដល់ពេលត្រូវថតរូបហើយ!

វាដល់ពេលដែលសិស្សត្រូវដើរតាមផែនការ និងឯកសារជំនួយផ្សេងៗយកមកថតចេញជារូបភាព។ ផែនការ និងគន្លឹះផ្សេងៗ ជួយឱ្យសិស្សថតរូបបានល្អ ប៉ុន្តែពួកគេក៏មានសេរីភាពក្នុងការផ្លាស់ប្តូរការកំណត់ប្លង់ដែលត្រូវថត បើមានគំនិតថ្មីណាមួយ។ សិស្សគួរតែថតរូបឱ្យបានច្រើនតាមដែលអាចធ្វើបានដោយមានម៉ូថត និងទីតាំងខុសៗគ្នា។

សិស្សដែលជាតួអង្គម្នាក់ៗ ត្រូវតែធ្វើសកម្មភាព បង្ហាញទឹកមុខ និងអារម្មណ៍ តាមរបៀបដែលត្រូវសម្តែងរបស់តួអង្គនោះ។ សិស្សដែលមិនមែនជាតួអង្គ អាចដើរតួជាអ្នកប្រឹក្សាយោបល់ក្នុងការជួយសិស្សដែលជាតួអង្គសម្តែងដើម្បីឱ្យពួកគេដាក់អារម្មណ៍តាមសាច់រឿង។

ជំហានទី ៤ ៖ ប្លង់

បន្ទាប់ពីថតរូបហើយ ត្រូវតែប្រាកដថាប្លង់ទាំងអស់ដែលត្រូវសាច់រឿងបានថតចប់សព្វគ្រប់។ សិស្សត្រូវជ្រើសរើសរូបភាពនៅលើកុំព្យូទ័រដែលជារូបភាពល្អបំផុតតំណាងឱ្យផ្នែកនានានៃខ្សែរឿង។ រូបភាពដែលសម្តែង និងល្អបំផុតត្រូវជ្រើសរើសដោយក្រុមរបស់គេ។

ជំហានចុងក្រោយ សិស្សនឹងដាក់រូបភាពជាមួយគ្នាហើយបន្ថែមពុះសន្ទនាតូចៗចូលដើម្បីឱ្យសាច់រឿងងាយយល់។ លើសពីនេះទៅទៀតសិស្សអាចបន្ថែមព័ត៌មានលម្អិតអំពីពេលវេលាដូចជា ព្រឹកនេះ ពេលថ្ងៃត្រង់ ពេលយប់ ថ្ងៃបន្ទាប់ មួយសប្តាហ៍បន្ទាប់ពី... ប្លង់អាចធ្វើដោយសរសេរពុះសន្ទនានៅលើក្រដាស រួចបិទលើរូបភាព ឬ វាយអក្សរពញ្ជូលដោយកុំព្យូទ័រ ប្រសិនបើសិស្សអាចធ្វើបាន។



Auêler roman Photo - 14 novembre 2013 - www.photo-up.8

៤.២.៤. ទស្សនកិច្ចសិក្សា៖

ក្លឹបថតរូបនេះ ផ្តល់ឱកាសឱ្យសិស្សស្វែងយល់ពីកន្លែងស្អាតៗ គួរចាប់អារម្មណ៍ផ្សេងៗដូចជាទីរួមខេត្ត កំពង់ចាម ឬទីប្រជុំជនស្តង់ដារដើម។ ទីកន្លែងសាមញ្ញមួយអាចមើលឃើញប្លែកៗគ្នា តាមរយៈរូបភាពផ្សេងៗដែល ឱ្យដោយម៉ាស៊ីនថតរូប។ សិស្សអាច ព្យាយាមរកមើលប្លង់នៅជុំវិញខ្លួន ដោយក្នុងទីនោះដើម្បីស្វែងរកប្លង់ថត ថ្មីៗ ដែលពួកគេមិនបានឃើញពីមុនមក។ ជាការពិត មានកន្លែងក្នុងស្រុកជាច្រើន អាចជាកន្លែងដែលគួរឱ្យចាប់ អារម្មណ៍សម្រាប់ការចាប់ប្លង់ ឧទាហរណ៍ ស្ពាន មាត់ទន្លេ សារមន្ទីរ វត្តភ្នំ អង្គរវត្ត។ល។ សមាជិកក្លឹបនេះនឹងត្រូវទៅ ទស្សនាកន្លែងផ្សេងៗក្នុងឆ្នាំសិក្សា ធ្វើសកម្មភាពសប្បាយៗ និងថតរូបធ្វើជារបាយការណ៍ក្លឹប។

ការធ្វើដំណើរទស្សនកិច្ចសិក្សា

ក្លឹបថតរូប ត្រូវធ្វើដំណើរទស្សនកិច្ចសិក្សាដើម្បីស្វែងរកតំបន់ថ្មីៗ ។ ឧទាហរណ៍៖ នៅខេត្តកំពង់ចាមមាន កន្លែងជាច្រើនដែលល្អសម្រាប់ការអនុវត្តការថតរូបនេះដូចជា ប៉មបារាំងបុរាណ ស្ពានឫស្សី មាត់ទន្លេ កោះ ប៉ែន ប្រាសាទវត្តគគរបាជ័យ ឬ ភ្នំប្រុសភ្នំស្រី (សម្រាប់ទេសភាពស្រស់ស្អាត) ។

សម្រាប់សកម្មភាពដែលបានស្នើទាំងអស់របស់សិស្ស អាចប្រើម៉ាស៊ីនថតក៏បាន ឬ ទូរស័ព្ទឆ្លាតវៃក៏បាន។ ខាងក្រោមនេះគឺជាឧទាហរណ៍នៃសកម្មភាពមួយចំនួន៖

• ការប្រមាញ់រូបភាព

សិស្សនឹងថតរូបភាពពីប្រធានបទ ជាក់លាក់មួយដែលគ្រូដាក់ឱ្យ។ គ្រូបង្កើតក្រុមតូចៗហើយផ្តល់នូវប្រធាន បទផ្សេងៗគ្នា សម្រាប់ក្រុមនីមួយៗ។ យោងទៅតាមប្រធានបទរបស់ពួកគេ សិស្សត្រូវថតរូបជាច្រើនតាមដែលពួក គេអាចធ្វើបាន។ គ្រូត្រូវកំណត់ពេលវេលាមួយដើម្បីទទួលយករូបភាព(ឧទាហរណ៍ យូរបំផុត ៣០នាទី)។ បន្ទាប់ពី បានរូបភាព ពេលត្រឡប់ទៅសាលារៀនវិញ ក្រុមរបស់ពួកគេចាប់ផ្តើមមើលរូបភាពដែលថតបាន។ ក្រុមនីមួយៗនឹង ធ្វើបទបង្ហាញពីរូបភាពដ៏ស្រស់ស្អាត របស់ពួកគេទៅកាន់ក្លឹប។ បទបង្ហាញអាចត្រូវបានធ្វើឡើងដោយ PowerPoint ការបញ្ចាំងស្លាយ ផ្ទាំងរូបភាពច្នៃប្រឌិត ឬឯកសារបោះពុម្ព។ សកម្មភាពនេះអាចប្រែក្លាយទៅជាការប្រកួតប្រជែង មួយ ដែលមានរូបភាពល្អបំផុត បទបង្ហាញល្អបំផុត និងមានអ្នកចាប់អារម្មណ៍ច្រើនជាងគេ ដោយយោង តាមប្រធាន បទនីមួយៗ។ រង្វាន់អាចផ្តល់ឱ្យសម្រាប់ក្រុមដែលទទួលបានជោគជ័យបំផុត ។

គំនិតខ្លះៗដែលជាប្រធានបទ : ស្ថាបត្យកម្ម រាងធរណីមាត្រ មនុស្សធ្វើការងារ, ធម្មជាតិនៅតាមទីក្រុង, ការដឹក ជញ្ជូន (ប្រភេទរថយន្តផ្សេងៗ), ពណ៌ជាក់លាក់ណាមួយ ...

• ល្បែង " ខ្ញុំជាអ្នកសើបអង្កេត " ៖

ស្រដៀងទៅនឹងការថតរូបវិចិត្រសាលដៃ ខុសត្រង់តែល្បែងខ្ញុំជាអ្នកសើបអង្កេតនេះខ្លីជាង ហើយមានលក្ខណៈស្នាហាប់ជាង។ គ្រូផ្តល់ប្រធានបទ ហើយសិស្ស (ឬ សិស្សជា ក្រុមតូចៗ) ត្រូវតែ ជាអ្នកទីមួយដែលថតរូបតាម

ប្រធានបទ ជាក់លាក់ហើយត្រូវលំបាករកត្រូវវិញដោយមានរូបភាពច្បាស់ជាងគេ។ ប្រសិនបើរូបភាពព្រិលមិនច្បាស់ គឺមិនត្រូវបានរាប់បញ្ចូលទេ។ នេះជាសកម្មភាពភាពសប្បាយរីករាយមួយ សម្រាប់សិស្សក្នុងការអនុវត្ត ឱ្យពួកគេរត់ តាមទីធ្លា និងការព្យាយាមរករូបភាពដែលល្អបំផុត លឿនបំផុតត្រឡប់មកវិញ ។

គំនិតខ្លះដែលជាប្រធានបទ: ខ្ញុំជាអ្នកសើបអង្កេត ឆ្កែមួយក្បាល ឆ្មាមួយក្បាល សត្វបង្ហូរមួយក្បាល ទូកមួយ ទង់ ជាតិមួយ កុមារជិះកង់ម្នាក់ ម៉ូតូមានគ្នាជិះ៣ នាក់ ការតប្រើប្រាស់ម៉ាកកង់ប៊ី ពពកមួយដែលមើលទៅមានរាងជាអ្វីមួយ (ធ្វើឱ្យការស្រមៃស្រមៃរបស់អ្នកដំណើរការ) ស្រមោល មនុស្សម្នាក់លេងកីឡា ភេសជ្ជៈ អាហារ (ការចម្អិនអាហារ) មនុស្សចាស់...

• របាយការណ៍រូបថត

របាយការណ៍រូបថតទាក់ទងនឹងព្រឹត្តិការណ៍ណាមួយ។ វាអាចទាក់ទងនឹងដំណើរទស្សនកិច្ចសិក្សារបស់ក្លឹប ព្រឹត្តិការណ៍ជាតិ ឬព្រឹត្តិការណ៍សាលា។ ក្លឹបមួយនេះអាចចូលទៅធ្វើទស្សនកិច្ចនៅតាមតំបន់មេឃឹមដ្ឋាន ឬទី ប្រវត្តិសាស្ត្រដែលនៅជិតៗ និងថតរូបភាពធ្វើជារបាយការណ៍។ ទាំងនេះនឹងមិនត្រឹមតែបង្កើនចំណេះដឹងដល់ សិស្សអំពីទីកន្លែងក្នុងស្រុកប៉ុណ្ណោះទេ ប៉ុន្តែវាក៏អាចឱ្យពួកគេអភិវឌ្ឍន៍ជំនាញសរសេរផងដែរ។ ពេលអ្នកទៅទស្ស នានៅកន្លែងណាមួយ អ្នកនឹងទទួលបានរូបភាពជាច្រើន ហើយធ្វើការស្រាវជ្រាវបន្ថែមទៀតដើម្បីចែករំលែក ព័ត៌មានដែលគួរឱ្យចាប់អារម្មណ៍ទៅសិស្សដទៃទៀត។ សិស្សក៏អាចធ្វើការសម្ភាសដើម្បីប្រមូលព័ត៌មានផងដែរ។ របាយការណ៍រូបថតអាច សម្រេចបានតាមរយៈការបង្កើតផ្ទាំងរូបភាពប្រឌិត ឯកសារសរសេរ ឬឯកសារកុំព្យូទ័រ។

៤.២.៥. ការរៀបចំការតាំងពិព័រណ៍:

ក្លឹបថតរូបគួរតែរៀបចំការតាំងពិព័រណ៍យ៉ាងតិចណាស់ម្តងក្នុងមួយឆ្នាំសិក្សា។ ជាទូទៅ នៅចុងបញ្ចប់នៃត្រី មាសនីមួយៗ សិស្សអាចតាំងពិព័រណ៍រូបថត នៅក្នុងបណ្ណាល័យ ឬ ក្នុងថ្នាក់រៀនរបស់ពួកគេ ពីការងារដែលពួក គេ បានធ្វើទៅកាន់សិស្សផ្សេងទៀតនិង គ្រូរបស់ពួកគេបាន។ ការតាំងពិព័រណ៍ ត្រូវតែរៀបចំទៅតាមប្រធានបទ ផ្សេងៗ គ្នា។ ឧទាហរណ៍ ការបង្ហាញដំបូងអាចជារឿងរូបភាព និងរបាយការណ៍ពីធ្វើ ដំណើរទស្សនកិច្ចសិក្សាណាមួយ។ របាយការណ៍ស្តីពីការធ្វើដំណើរទស្សនកិច្ចសិក្សា គួរធ្វើឡើងនៅលើ ក្រដាសផ្ទាំងរូបភាព។ រូបភាពដែល ល្អបំផុតត្រូវ បានជ្រើសរើស ហើយសិស្សគួរតែសរសេរការពិពណ៌នាខ្លីៗ ទៅនឹងដំណើរកម្សាន្តរបស់ពួកគេនោះ (កន្លែងដែល ពួកគេបានទៅ អ្វីដែលពួកគេបានរៀន ...)។

៤.២.៦. ការប្រជុំផ្តុះបញ្ចាំងសកម្មភាពប្រចាំឆ្នាំ:

ការប្រជុំនេះ មានទម្រង់ជាការធ្វើទស្សនកិច្ចសិក្សាដើម្បីផ្តុះបញ្ចាំងពីអ្វីដែលបានកើតឡើងក្នុងក្លឹបអំឡុង ពេលមួយឆ្នាំ។ សិស្សចំណាយពេលពិភាក្សាគ្នា ពីសកម្មភាពដែលពួកគេពេញចិត្តនៅក្នុងឆ្នាំសិក្សា។ ក្រុមអ្នកដឹកនាំ ក្លឹប អាចប្រើពេលនេះដើម្បីវាយតម្លៃទៅលើការអនុវត្តក្លឹប ហើយកត់សម្គាល់ចំណុចគួរកែលម្អសម្រាប់ឆ្នាំបន្ទាប់។

ឧបសម្ព័ន្ធទី១៖ ការវាយតម្លៃចំណាប់អារម្មណ៍សិស្ស

សេចក្តីផ្តើម

ការសម្រេចចិត្តរបស់សិស្សក្នុងការចូលរួមក្លឹប គួរតែផ្អែកលើការសម្រេចចិត្តដែលត្រូវបានផ្តល់ព័ត៌មានជាមុន។ ក្នុងការវាយតម្លៃចំណាប់អារម្មណ៍សិស្សឱ្យចូលរួមក្លឹប គ្រូសម្របសម្រួលជាដំបូងត្រូវផ្តល់ព័ត៌មានណែនាំ ថាតើ ក្លឹបនេះគឺជាអ្វី? វាអាចត្រូវបានធ្វើឡើងតាមរយៈការពន្យល់ដោយមាត់ទទេ ទៅកាន់សិស្សក្នុងថ្នាក់ ឬការពន្យល់ ដោយសរសេរលើបទនៅតាមទីធ្លាសាលារៀន ឬទាំងពីរបៀបក៏បាន។ ចំណុចមួយចំនួនដែលត្រូវបានរៀបរាប់នៅក្នុង ការណែនាំគួររួមបញ្ចូលនូវចំណុចខាងក្រោម៖

- *វត្ថុបំណង*៖ ផ្តល់បរិយាកាសដល់សិស្សដើម្បីស្វែងយល់បច្ចេកវិទ្យាថ្មីៗ តាមរយៈការប្រើប្រាស់ម៉ាស៊ីនថត រូបឌីជីថល រៀនមូលដ្ឋានគ្រឹះនៃការថតរូប គ្រឹះវិះពិចារណាពីការថតរូប អភិវឌ្ឍជំនាញថតរូប និងគំនិតច្នៃ ប្រឌិតដទៃទៀត។
- *សកម្មភាព*៖ បណ្តុះបណ្តាលបច្ចេកទេសជាមូលដ្ឋាន វិភាគរូបភាព ការបង្កើតប្លង់ថតផ្សេងៗគ្នា បង្កើតខ្សែរឿងរូបថត(ខ្សែរឿងរូបភាព) ឬការបង្ហាញពីរូបថត ការរៀបចំពិពណ៌បណ្ណាល័យ និងដំណើរ ទស្សនកិច្ចសិក្សានានា ។
- *ការវាយតម្លៃ*៖ ពុំមានការវាយតម្លៃ ឬការដាក់ពិន្ទុជាលក្ខណៈផ្លូវការទេ។ សិស្សធ្វើសកម្មភាព ពីព្រោះពួកគេ ចង់ធ្វើ មិនមែនពួកគេត្រូវបានបង្ខំឱ្យធ្វើនោះទេ។
- *ការចូលរួម*៖ សមាជិកនៃក្លឹបគឺតាមរយៈការស្ម័គ្រចិត្ត។
- *ការប្រជុំ*៖ មានការប្រជុំជាទៀងទាត់ (ប្រហែល២សប្តាហ៍ ប្រជុំម្តង) ដើម្បីពិភាក្សា សកម្មភាពដែលបាន គ្រោងទុក។ ការប្រជុំ នឹងត្រូវធ្វើឡើងក្រៅម៉ោងសិក្សា ឬនៅពេលដែលសាលាយប់សម្រាក។

សំណួរបញ្ជាក់នូវចំណាប់អារម្មណ៍របស់អ្នកក្នុងការចូលរួមក្លឹបថតរូបដោយគូសសញ្ញា (✓) នៅក្នុងប្រអប់ ណាមួយខាងក្រោម៖

- ខ្ញុំមិនចាប់អារម្មណ៍នឹងការចូលរួមក្លឹបថតរូបនេះសោះ។
- ខ្ញុំចាប់អារម្មណ៍នឹងការចូលរួមក្លឹបថតរូប ប៉ុន្តែខ្ញុំមិនច្បាស់ថាខ្ញុំមានពេលវេលាគ្រប់គ្រាន់នោះទេ
- ខ្ញុំចាប់អារម្មណ៍នឹងការចូលរួមក្លឹបថតរូបខ្លាំងណាស់ ហើយខ្ញុំច្បាស់ថាខ្ញុំនឹងមានពេលវេលាគ្រប់គ្រាន់ សម្រាប់ការចូលរួម។

ឧបសម្ព័ន្ធទី២៖ ការវែងចែកភារកិច្ច

១. ប្រធាន៖

- រៀបចំការប្រជុំក្លឹប
- សម្របសម្រួលរៀបចំរបៀបវារៈសម្រាប់ការប្រជុំនីមួយៗ
- សម្របសម្រួលការប្រជុំ
- ធានាថាកន្លែងប្រជុំអាចប្រើប្រាស់បាន ដោយធ្វើការសម្របសម្រួលជាមួយនឹងនាយកសាលា
- ទំនាក់ទំនងជាមួយនឹងសមាជិកក្លឹប និងគណៈកម្មការមធ្យមសិក្សាសាលាធនធាន
- តាមដានការអនុវត្តផែនការសកម្មភាពក្រុម
- រាយការណ៍អំពីបញ្ហាដល់គ្រូសម្របសម្រួលក្លឹប ប្រសិនបើមាន

២. អនុប្រធាន

- បំពេញតួនាទីជាប្រធាន នៅពេលប្រធានអវត្តមាន
- ជួយសម្របសម្រួលការប្រជុំ
- សរសេរកំណត់ហេតុប្រជុំ

៣. ហោរញ្ជឹក

- ទទួលខុសត្រូវចំពោះថវិកាដែលបានផ្តល់ឱ្យដោយគ្រូដឹកនាំ ទទួលខុសត្រូវក្លឹបសម្រាប់សកម្មភាពផ្សេងៗ រួមមាន ការស្នើទិញសម្ភារសម្រាប់ការតាំងពិព័រណ៍ ការចុះតាមមូលដ្ឋាន។ល។
- ថែរក្សាទុកកំណត់ត្រាថវិកាទាំងអស់ពេលដែលបានទទួលពីគ្រូដឹកនាំក្លឹប។
- រៀបចំសំណើ ឬចំណាយតាមការណែនាំរបស់គ្រូដឹកនាំក្លឹប។

៤. ប្រធានក្រុម

- ផ្តល់ភាពជាអ្នកដឹកនាំដល់ក្រុម
- ធ្វើរបាយការណ៍ក្នុងនាមតំណាងក្រុមជូនទៅប្រធានក្លឹប ឬគ្រូដឹកនាំក្លឹប
- ផ្សព្វផ្សាយព័ត៌មានដែលទទួលបានពីប្រធាន ឬគ្រូដឹកនាំក្លឹបដល់សមាជិកក្រុម

***គ្រូសម្របសម្រួលក្លឹប៖**

- ផ្តល់ការណែនាំទូទៅពីគោលការណ៍ក្លឹបក្នុងការរៀបចំផែនការប្រជុំ ដឹកនាំការប្រជុំលើកទី១ ជ្រើសរើស ប្រធានក្លឹប ប្រធានក្រុម អាចធ្វើការងារជាច្រើនបានដោយខ្លួនឯង។
- ផ្តល់ការគាំទ្របច្ចេកទេសក្លឹប(សម្របសម្រួលសម្ភាររូបវន្ត និងសកម្មភាពផ្សេងៗ)
- ដើរតួជាអ្នកតំណាងក្លឹបចំពោះមុខគណៈកម្មការសាលាមធ្យមសិក្សាធនធានក្នុងពេលដំណើរការថវិកា
- សម្របសម្រួលសកម្មភាពរួមមាន ការធ្វើផែនការ និងសមិទ្ធផលដែលបានបង្កើតឡើង
- សម្របសម្រួលរវាងក្លឹប និងរដ្ឋបាលសាលាក្នុងការប្រើប្រាស់បណ្ណាល័យ ឬកន្លែងប្រជុំផ្សេងៗ។
- ត្រួតពិនិត្យធនធានថវិកាក្លឹប

ឧបសម្ព័ន្ធទី៣៖ កំណត់ផែនការ

ត្រីមាសទី១

សកម្មភាព	វិច្ឆិកា				ធ្នូ				មករា			
	១	២	៣	៤	១	២	៣	៤	១	២	៣	៤
១												
២												
៣												
៤												
៥												
៦												
៧												
៨												
៩												
១០												
១១												
១២												
១៣												
១៤												
១៥												

ត្រីមាសទី២

សកម្មភាព	កុម្ភៈ				មីនា				មេសា			
	១	២	៣	៤	១	២	៣	៤	១	២	៣	៤
១												
២												
៣												
៤												
៥												
៦												
៧												
៨												
៩												
១០												
១១												
១២												
១៣												
១៤												
១៥												

ឧបសម្ព័ន្ធទី៤៖ ការកំណត់ធនធាន

ការចំណាយ	រូបមន្ត (បរិមាណ x តម្លៃរាយ / ដុំ)	ចំនួនទឹកប្រាក់
1. ផ្ទាំងរូបភាព	១ គីឡូក្រាម x ២ ដុល្លារ / គីឡូក្រាម	២,០០ ដុល្លារ
2. ហ្វឺត	២ ប្រអប់ x \$ 2.50 / ប្រអប់	៥,០០ ដុល្លារ
3. ក្រដាសពណ៌ A4	២ ដុំ x ៤ ដុល្លារ / ដុំ	៨,០០ ដុល្លារ
4. ការធ្វើដំណើរទស្សនកិច្ចសិក្សា		
អាហារថ្ងៃត្រង់:	១៥ នាក់ x ១ ដុល្លារ / នាក់	១៥,០០ ដុល្លារ
ថយន្តឈ្នួល:	២៥ ដុល្លារ / ថ្ងៃ x ១ ថ្ងៃ	២៥,០០ ដុល្លារ
៥. ម៉ាស៊ីនថតរូបឌីជីថល	?	?
៦. សម្ភារទូទៅ		៤៨,០០ ដុល្លារ
សរុប		ដុល្លារ 123.00